

راج یوگ شور



پرچاپنا برهما کماری ایشوری وشو و دیالیه
پانڈو پون، مائونٹ آبو (راجستان)

چپائيندر :- پرچاپتا برهماڪماري ايشوري وشو ودياليس،
پانڊو پون، ماٿونٽ آبو، راجستان، ڀارت.

ڪاپيون 5000

آڪٽوبر 1995

سڀ حق ۽ واسطا قائم

هن ڪتاب جو ڪوبه ڀاڱو چپائيندر جي اجازت کان سواءِ
چپائڻ جي منع آهي.

چاپيندر :- اوم شانتي پريس، گيان امبرٽ پون،

شانتي ون، ٿلپتي، آبو روڊ (راجستان).

يُومِڪا

”يوگ“ شبد ئي منش کي آلوڪتا جي طرف پيرت
ڪندو آهي. اڄ وشو ۾ يوگ وديا جي ڪمي جي ڪارڻ ئي
بيچڻي، پريشاني ۽ تناءَ جو اثر وڌندو وڃي ٿو. يوگ هڪڙو
تمام پُراڻو علاج آهي. ڀارت جي پراچين يوگ جي مشهوري
سڄي وشو ۾ پکريل آهي. انڪري وشو جي انيڪ ماڻهن ۾
يوگ اڀياس سڪڻ لاءِ اُتساه آهي.

يوگ جي مشهوري جي ڪارڻ وقت به وقت انجا جدا
جدا سوروپ سامهون آيا. ڀلي يوگ اڀياس جو طريقو هڪ ئي
آهي پر آتما ۽ پر ماتما جي الڳ الڳ سمجهاڻي ۽ جي ڪارڻ
منشن انيڪ قسمن جا يوگ ڏيکاريا آهن. آهستي آهستي
يوگ اڀياس منشن جي لاءِ ڏکيو ٿيندو ويو آهي ۽ يوگ جي
جڳهه هٿ يوگ يا يوگ آسٽن وڃي ورتي آهي ۽ اڄ ڪلهه
منشن يوگ کي صرف شريڪ صحت جي لاءِ ئي فائديمند
سمجهو آهي. اها ڳالهه منشن کان ڀلجي ويئي آهي ته يوگ
آدياتمڪ وديا آهي.

يوگ وديا ۾ ٿيڻ سان ئي سنسار مان ست ڌرم به ۾
ٿيندو ويو آهي ۽ ڌرم جي ڳلائيءَ جي استٽي اچي پهتي
آهي. سنسار مان اصولوڪو ڌرم ۽ آدياتم سمپت ٿي ويو آهي
۽ مانوتا جو آئيندو پوري طرح انڌڪار ۾ نظر اچڻ لڳو آهي.
اسين سڀ ڪلهيڱ جي آخرين چرڻ ۾ پهچي ويا آهيون.
هاڻي يوگيشور گيان ساگر پر ماتما شو پاڻ پرچاپتا برهما جي
مڪاروند دواران اصلي گيان ۽ سمپورڻ يوگ سيڪاري رهيو

آهي، جنهن کي راج يوگ چيو وڃي ٿو. ڇاڪاڻ ته منش
آتما هن راج يوگ سان پهريائين پنهنجي ڪرم انڊرين جو
راجا بڻجي ٿي ۽ پوءِ اُنکي سورڳ جو سمپورڻ ستوپرڌان راج
پراپت ٿئي ٿو. پر ماتما دواران سيڪاريل هن سهج راج يوگ
جو ئي هن ڀُستڪ ۾ بيان آهي.

پر ماتما تمام سهج يوگ سيڪاريو آهي. انڪري هن
يوگ ۾ منتر، پراڻايام ۽ آسٽن جي ضرورت نٿي پوي. وشو
جو هر پراڻي هن يوگ جو اڀياس ڪري سگهي ٿو.

هيءُ راج يوگ واسطو ۾ منش کي ڪرم ۾ پرڀيڻ
بڻائيندو آهي ۽ ڪلهيڱ جي هيٺ مٿائي واري واناورڻ ۾
سنتلت جيون جيئڻ جي ڪلا به سيڪاريندو آهي. ان راج يوگ
جي اڀياس سان اُتار آتما ۾ ڳپت شڪتيون جاڳرت ٿينديون
آهن ۽ ان ۾ اُنڪ گُڻن، ڪلائن ۽ وشيشٽائن جو پرڄڻ شروع
ٿيندو آهي. هيءُ راج يوگ منش کي سمپورڻ بڻجڻ جي ڪلا
به سيڪاريندو آهي ۽ من ۾ ڀريل وڪارن جي ڪيرن کي نشت
ڪرڻ ۾ سمرت به بڻائيندو آهي. جيڪڏهن جڳياسو ان راج
يوگ جو ايڪاگرٽا سان اڀياس ڪري ۽ جيون کي اُنتر مڪي
بڻائي، سيڪاريل نيمن جو پالن ڪري ته اُنکي جيون ۾ بيحد
پرمانند ۽ جيون جي سچي سک جي اُنڀوتي ٿي سگهي ٿي.

آخر ۾ اسين آشارڪون ٿا ته هن يوگ جي اڀياس سان
منش آتمائون پنهنجي ڀرم پتا سان ملڻ جو اُنڀو ڪنديون ۽
ان يوگ اگنيءَ ۾ پنهنجي جنم جنم جي پاپن کي نشت
ڪري هڪ سوچ ۽ فروڪاري جيون بڻائي سگهنديون ۽ آخر
ڪرماتيت استنيءَ کي پراپت ڪنديون.

راج يوگ شور پروچن مالها

پروچن (1)

راج يوگ شور جو لکش،

نيمر ۽ پراپتي

راج يوگ اوناھي سک شانتي جو ھڪ ئي طريقو :-

اڄ جي هن هلندڙ ڀڳ ۾ راج يوگ سکڻ جي ڪافي ضرورت آهي ڇاڪاڻ ته هر هڪ ويڪتي پنهنجي جيون ۾ سک شانتيءَ جي چاهنا رکندو آهي ۽ هو ڄاڻي ٿو ته شانتي صرف دُنيوي پدارتن مان ڪڏهن به پراپت نٿي ٿي سگهي. پشچمي ديسن ۾ ته وڪار حد کان ٻاهر پهچي ويا آهن؛ انهي ڪري وديشي به ڀارت ۾ ئي يوگ سکڻ ايندا آهن. هو ڄاڻن ٿا ته يوگ ئي هڪ اهڙو طريقو آهي جنهن سان مانسڪ ڪينچائڻ دور ٿيندي آهي ۽ تن من کي سک شانتي ۽ شڪتيءَ جي پراپتي ٿيندي آهي. پر رڪاوٽ جي ڳالهه اها آهي ته ڀارت جي آدي پراچين راج يوگ جي نالي تي اڄ اُنڪ قسمن جا هٿ يوگ يا صرف شريڪ آسٽ ٿي سيڪاريا ويندا آهن. ان سان شريڪ صحت ۾ فائدو ضرور ٿئي ٿو پر من جي شانتي پراپت ڪرڻ ۾ پوري سڦلٽا نٿي ملي. من کي شڪتيشالي بڻائڻ لاءِ راج يوگ جي ئي ضرورت آهي ڇاڪاڻ

ته هر هڪ شيءِ من ۾ شروع ٿيندي آهي. ائين به 45% شريڪ روڳ مانسڪ تلاءَ جي ڪارڻ ٿي پئدا ٿيندا آهن. هتي جيڪو راج يوگ سيڪاريو ويندو آهي ان ۾ ڪوبه شريڪ آسڻ ڪونه سڪاريو ويندو آهي پر هر هڪ ڳالهه اڌيا تمڪتا ۽ منو وگيانڪ نظر جي آڌار تي وهنوارڪ روپ ۾ سمجھائي ويندي آهي. راج يوگ هڪ اهڙو سهج ۽ پيارو يوگ آهي جنهنجو آپياس ڪير به سولائي سان ڪري سگھندو آهي، چاهي هو ڪهڙي به ذات، ڌرم، رنگ، عمر، ڌنڌي، ديش وغيره جو هجي، ڇو ته راج يوگ انهن سڀني ٻنڌن کان پار وٺي وڃي ٿو.

يوگ جو مطلب :- راج يوگ کي سمجھڻ کان اڳ ۾ ”يوگ“ لفظ جي معنيٰ ڄاڻڻ ضروري آهي. يوگ جو اکرِي آرٽ آهي جوڙ، سنڀڌ يا ميلاپ. هر هڪ ويڪتيءَ جو ڪنهن نه ڪنهن ويڪتيءَ، وستو، وٿيو سان يوگ هوندو ئي آهي. پيءُ پُٽ، پتي پٽنيءَ جو پاڻ ۾ لوڪ سنڀڌ به هڪ يوگ ئي ته آهي. اهڙي طرح اَلْب ٿيڻ کي ”ويوگ“ چيو ويندو آهي.

راج يوگ جو مطلب :- يوگ جو اڌيا تمڪ آرٽ آهي آتما جو سنڀڌ، ملڻ يا جوڙ پرماتما سان. آتما ۽ پرماتما جو ملڻ سرو سريشت هئڻ جي ڪري انڪي راج يوگ چئجي ٿو. راج يوگ سڀني يوگن جو راجا آهي. پرماتما پاڻ ئي پنهنجي پهچاڻ ڏيئي آتما کي پاڻ سان يوگ لڳائڻ جو طريقو ٻڌائين ٿا. هي يوگ ”راج يوگ“ انڪري به چيو ويو آهي جو انجو سيڪاريندڙ سرو سريشت يوگيشور پاڻ پرماتما ئي آهي. ان

يوگ دواران آسانجا سنسڪار اونچا يعني ”رايل“ بڻجن ٿا. انڪري به انڪي راج يوگ چيو ويو آهي. راج يوگ ئي هن وقت جي جيون ۾ ڪرم ۾ سرڻيشتنا آڻي آسانڪي ڪرم اندرين جو راجا بڻائي ٿو ۽ ايندر سٽيڱي نئين دنيا ۾ وشو جو مهاراجا بڻائي ٿو.

راج يوگ جا اَلَب اَلَب نالا

(1) **گيان يوگ :-** هي يوگ انيڪ رازن کي کولي ٿو جيئن ته مان ڪير آهيان؟ مان ڪٿان آيو آهيان؟ مونکي ڪيڏانهن وڃڻو آهي؟ مان هن سنسار ۾ ڇو آيس؟ مان هتي ڪڏهن آيس؟ پر ماتما ڪير آهي؟ ان سان منهنجو ڪهڙو سنڀنڌ آهي؟ مونکي ان کان ڇا پراپت ٿيڻو آهي؟ وغيره وغيره.... انڪري هن راج يوگ کي گيان يوگ به چيو ويندو آهي. جڏهن آتما ۽ پر ماتما جي صحي سوروپ، سپاءَ، دام، گُٺ ۽ ڪرتويه جو گيان ملي تڏهن ئي راج يوگ جو اُپياس ڪري سگهجي. ٻين لفظن ۾ اهو چئي سگهون ٿا ته هن راج يوگ دواران انيڪ اڌياتمڪ سوالن جا حل ملي وڃن ٿا.

(2) **سهج يوگ، ٻُڌي يوگ :-** راج يوگ کي سهج يوگ يا ٻُڌي يوگ به چئي سگهون ٿا ڇاڪاڻ ته هن يوگ جو اُپياس هر هڪ شخص ڪري سگهي ٿو. هي يوگ ڪڏهن به ۽ ڪٿي به ڪري سگهجي ٿو ڇاڪاڻ ته هن ۾ ڪنهن به قسم جي شريڪ آسڻ وغيره جي ضرورت ڪونهي. پر ٻُڌي ٻل جي دواران من کي ظابطي ۾ رکي، ايشوري گيان جي آڌار تي انڪي پر ماتما ۾ لڳائڻ ئي راج يوگ آهي.

(3) **ڪرم يوگ** - راج يوگ ئي آسانڪي صحي ڪرم

ڪرڻ سيڪاري ٿو. ڪيترا ماڻهو سمجهندا آهن ته يوگ سڪڻ لاءِ انهن کي گهر گرهستي جو تياڳ ڪرڻو پوندو، جوابدارين کي ڇڏڻو پوندو، گيرو ڪپڙا پائي جهنگل ۾ ويڻو پوندو تڏهن هو يوگي چواڻي سگهندا پر اهڙي ڪا ڳالهه ڪونهي. راج يوگي ئي سچو ڪرم يوگي آهي. ڪرم يوگ معنيٰ ڪرم ڪندي پر پتا پر ماتما جي ياد ۾ من لڳائڻ. ڪرم يوگي هر ڪرم پر ماتما جي ياد ۾ ئي ڪندو آهي. هو پنهنجي جوابدارين کي سنڀاليندي، گهر گرهست ۾ رهندي پاڻ کي جيون ۾ ڪم جي گُل وانگر رکندو آهي. جهڙي طرح ڪم جو گُل ڪيچر ۾ رهندي به نيارو رهندو آهي، اهڙي طرح راج يوگي سنسار جي وائاورڻ جي وچ ۾ رهندي به پنهنجو پاڻ کي ان کان نيارو سمجهي پر ماتما جي ياد ۾ سرشت ڪرم ڪندو رهندو آهي.

(4) **راج يوگ سنڀاس** - ڀارت ۾ سنڀاسي پنهنجو

گهر بار ڏنڌو ڌوري ڇڏي جهنگلن پهائڙن ۾ پڳوان سان ملڻ لاءِ هن يوگ، آسٽ، پراڻاڀيام وغيره ويڀيام ۽ شاسترن وغيره جي پڙهائي ڪندا آهن ۽ برهمچريه ۾ رهندا آهن. هو سمجهن ٿا ته گرهست ۾ رهي پوٽر جيون گذارڻ ناممڪن آهي. پر هن وقت پر ماتما جي سڪايل گيان دواران راج يوگ سنڀاس جو اڀياس ڪرڻ سان گهر گرهست ۾ رهي ڏنڌو ڌوري وغيره ڪندي به وڪارن جو سنڀاس ڪري پوٽر جيون بڻائڻ ۾ ڪابه تڪليف نٿي ٿئي.

راج يوگ هڪ منو وڳيان

اڄ ڪلهه منس پرماتما کي پرارثنا ڪندي چونڊو آهي : ”هي پريو، مان تنهنجو داس آهيان، سيوڪ آهيان، غلام آهيان، چرنن جي توڙ آهيان....“ وغيره وغيره. پر حقيقت ته اها آهي ته هو پنهنجي اندرين جو غلام بڻجي چڪو آهي. جتي اندريون منس جي من کي وٺي وڃن ٿيون، اتي ئي من هليو ويندو آهي. انڪري من کي نيچ، پاپي، ڪپٽي ۽ چنچل گهوڙي وغيره جو لقب ڏنو ويندو آهي. پر راج يوگ جي شڪتي سان من جو سنڀند پرماتما سان سهج ٿي سگهي ٿو.

ائين ته هر هڪ منس پرماتما کي ياد ڪندو آهي، پر اُنجي سڌا اها شڪايت رهندي آهي ته جڏهن به هو ايشور جي ڌيان ۾ وهندو آهي تڏهن اُنجو من پٽڪندو نه آهي. هاڻي اُنجو موڻ ڪارڻ ڇا آهي؟ سڀ کان پهريائين، ايشور جو ڌيان ڪرڻ وارو مان ڪير آهيان؟ اهو هو نه ڄاڻندو آهي. هو اهو به نٿو ڄاڻي ته ايشور جو صحي پريچيه ڪهڙو آهي. انڪري من جي شڪتي ڪافي حد تائين اُنڪ وئرت ڳالهين ۾ پٽڪڻ ڪري نشت ٿي ويندي آهي. راج يوگ اهو منو وڳيان آهي جنهن جي دواران آتما ۽ پرماتما جو صحي پريچيه پراپت ڪري من کي پرماتما ۾ لڳايو ويندو آهي. پڳوان چيو آهي ”من مناڀو“ معنيٰ من کي مون ۾ لڳاء. من کي مارڻ جي بدران من کي ايشور جي طرف موڙڻ ئي راج يوگ آهي. جڏهن من پرماتما ۾ لڳايو ويندو آهي تڏهن ئي اُنجي شڪتي کي وئرت وڃڻ جي بدران اُنجو اڀيوگ ڪيو

ويندو آهي. راج يوگ اُها وڌي آهي جنهن سان من پر ماتما ۾ لڳائي استائي روپ سان پر ماتما جي گُڻن، سڪ، شانتي، آند، پريم وغيره جو انيو ڪري سگهيو آهي.

پر ماتما سان آتما جو سنڀند جوڙڻ جي لاءِ ڪنهن به استول شڪتيءَ جي ضرورت نه آهي. پنهنجي سڃاڻپ ۽ پر ماتما جي سڃاڻپ جي آڌار تي ئي اهو سنڀند جوڙڻ سهج ٿي ويندو آهي.

راج يوگ جي لاءِ نيمن جو پالڻ

سَنِير ۽ نِير ٿي منش جيون جا مول سينگار آهن. بنا نير جي منش جيون پشو جيون کان به بدتر ليکيو ويندو آهي. ايشور سان من نه لڳڻ جو اهو به هڪ ڪارڻ آهي. جيڪڏهن من ۾ وڪارن پنهنجو آستان ڄمائي ڇڏيو ته ايشور اُتي پنهنجو آستان ڪيئن ٺاهيندو؟ پر ماتما جي ياد اُن ۾ رهي سگهي ٿي جنهنجو من روپي برتن شڏ هجي. من جي شڏي ڪرڻ لاءِ يا راج يوگ جو سر پشت انيو ڪرڻ لاءِ ڪجهه نيمن جو پالڻ ضروري آهي. اهي نير هيٺ ڏجن ٿا :-

(1) برهمچريه :- برهمچريه معنيٰ من، وچن، ڪرم جي شڏي. ڪام وڪار يوگيءَ جو سڀ کان وڏو دشمن آهي. راج يوگ جو آڌار آهي آتم سمرتي جنهن جي پيٽ امبرت سان ڪئي ويندي آهي. جيئن ته ڪام وڪار ديهه ايمان جي آڌار تي آهي، جنهن جي پيٽ زهر سان ڪئي ويندي آهي. ته ”امبرت“ ۽ ”زهر“ جي سمان ”يوگ“ ۽ ”يوڳ“ به وڙوڌي

ٻالهيون آهن جيڪي گڏ نٿيون هلي سگهن. امبرت ۾ هڪ ڦرو به زهر جو پوڻ سان امبرت ئي زهر بڻجي پوندو آهي. هڪ مياڻ ۾ هڪ ئي تلوار رهي سگهندي آهي، به نه. جيون يا ته رام حوالي ڪرڻو آهي يا ڪام حوالي. جنهن من روپي برتن ۾ ڪام وڪار گهمي رهيو هجي، اُتي پر ماتما آستان ڪيئن رکي سگهي ٿو. شڏ وستو ڪي آستان ڏيڻ جي لاءِ برتن به ايترو ئي لائق ۽ شڏ هئڻ گهرجي. چوڻي مشهور آهي ته ”شيرڙيءَ جو ڪير سوني برتن ۾ ئي رهي سگهندو آهي.“ راجا ۽ راجنيتڪ نيٽا خود برهمچريه جو پالن ڪرڻ وارن جي اڳيان مستڪ جھڪائيندا آهن. ننڍيون ڪماريون به ان لاءِ پوڄيون وينديون آهن ڇاڪاڻ جو هو پوٽر آهن. ديوتا به تن من سان پوٽر آهن ان ڪري ئي هو پوڄا ويندا آهن.

(2) **هُڏَ اَن :-** منش جهڙو پوڄن ڪندو آهي اُنجو گهڙو اثر اُنجي من جي استتيءَ تي پوندو آهي. ڪهاوت به آهي ”جهڙو اُن، تهڙو من.“ انڪري راج يوگيءَ جي لاءِ پوڄن جي پوٽر تان جو نيم پالن ڪرڻ ضروري آهي. اُنجو پوڄن سانوڪ يعني ويشنو، سادو، تازو ۽ شڏ هوندو آهي. اُن ۾ تموگڻي، ماس مدرا ۽ رجوگڻي نشيلا ۽ جوش ڏياريندڙ پدارت ڪونه هوندا آهن. پوڄن بڻائڻ وارو به برهمچريه جو پالن ڪرڻ وارو هئڻ گهرجي. پوڄن شروع ڪرڻ کان اڳ، يوگي اُن کي پر ماتما جي ڀرت اُڀڻ ڪندو آهي ۽ پوءِ پرساد جي روپ ۾ گرهڻ ڪندو آهي، جنهن سان اُنجي مانسڪ شڏي ٿيندي آهي. راج يوگي کائڻ جي لاءِ نه جيئندو آهي، هو

جيئن جي لاءِ ڪائيندو آهي تڪ هو ايشوري شيوا ڪري سگهي. هو تماڪ، شراب وغيره نشيلي پدارتن کان به دور رهندو آهي. **(3) ستسنگ :-** ويڪتيءَ جي سجاڻپ اُنجي سنڱي ساٿين مان پوندي آهي. راج يوگي هر روز ايشوري گيان پراپت ڪندو رهندو آهي. جيئن صبح جو سنان پاڻي ڪرڻ کانپوءِ منس تازو توانو اُنيو ڪندو آهي، تيئن ئي آتما کي بُري سنڪلپن کان بچائي رکڻ ۽ اُمنگ، اُتساه ۾ رکڻ جي لاءِ هر روز گيان سنان ضروري آهي. ستسنگ جو آرٽ آهي ستيه جو سنگ يعني پرماتما سان مانسڪ سمرتي دواران سدا سمپرڪ بڻائي رکڻ. پاڻ پرماتما جو سنگ ڪرڻ سان آتما پاڻ بڻجي وڃي ٿي. راج يوگي اَشليل سَننِما ۽ ناولن جي طرف به پنهنجي ٻڏيءَ کي نه لڳائيندو آهي.

(4) دويه گنن جي ڌارڻا :- راج يوگ جو اُنتر اُديش ديو پد پراپت ڪرڻ آهي. اِنڪري راج يوگي پنهنجي جيون ۾ سدگنن جي به ڌارڻا ڪري ٿو. راج يوگي پاڻ کي پرماتما جي سپوت سنان سمجھي اُنترمڪتا، هرشمڪتا، مدرتا، سهنشيلتا، پرسنتا، سنتشتتا، نرپيتا، ڌيريہ وغيره گنن جي ڌارڻا کي اوچ آستان ڏئي ٿو.

راج يوگ دواران پراپتي

راج يوگ سان اُنڪ سھج پراپتيون ٿين ٿيون جيڪي ٻئي ڪنهن يوگ سان پراپت نٿيون ٿي سگهن. هيءَ سڀني

دکن جي هڪ ماتر اؤشدي آهي جنهن سان ڪڙي ۾ ڪڙا بُرا سنسڪار روپي روڳ نشت ٿي ويندا آهن. راج يوگ آڱنيءَ جي سمان سڀني ڀاڻن کي پسر ڪندو آهي. راج يوگ دواران منش وڌيڪُ قُرت، ڪاريه ڪُشل ۽ جاڳرڪ بڻجي ٿو ڇاڪاڻ ته اُنجي ايڪاڱرتا جي شڪتي وڌي وڃي ٿي. راج يوگ منش جي جيون ۾ تمام پريورتن آڻي ڇڏي ٿو. هو سنساري هوندي به وديهي رهي ٿو. هو ڪرم ڪندي به ڪرم پنڌن کان مڪت رهي ٿو. هو گرهست ۽ سماج جي ڪمن ۾ مڪيه ڀارت نڀائيندي به نرلپت رهي ٿو يعني پرستين ۾ ڪناري نه رهي ڪري به ڪمل جي گُل سمان نيارو ۽ پيارو جيون گُذر ڪري ٿو. ان ڪارڻ هو سماج جو به هڪ لاپڪاري اَنگ بڻجي وڃي ٿو. ٿوري ۾، راج يوگ سڀ ڪجهه ميسر ڪري ٿو جيڪو جيون ۾ پراپت ڪرڻ جي يوگيه آهي ۽ راج يوگي اُنڀو ڪندو رهي ٿو ته هو سڀ ڪجهه پائي رهيو آهي. اها ئي جيون جي پورڻا آهي.

اڀياس

هاڻي اسين ڪجهه وقت جي لاءِ پر ماتر ياد، اڪند شانتيءَ جي استنتي ۾ پنهنجي پنهنجي ڍنگ سان وهنداسين ۽ پريو پنا جي اڳيان راج يوگ جي اڀياس جي نمت نيم پالن ڪرڻ جو سر پشت سنڪلپ رکنداسين ته جئين هو اسانجو مددگار بڻجي اسانکي سر پشت پراپتي جو اڌڪاري بڻائي.

پروچن (2)

راج يوگ جي لاءِ آتما جو پريچيه

راج يوگ جي ساڌنا ڪرڻ وارو ”مان“ ساڌڪ ڪير آهيان؟ انجي پهچائڻ پراپت ڪرڻ راج يوگيءَ جي لاءِ تمام ضروري آهي. ”توهين ڪير آهيو؟“ اهو سوال جيترو سرل آهي اوترو ئي گهرو آهي. گيتا جي پڳوان ارجن کي چيو آهي، ”هي ارجن، تون پنهنجي استي ۾ ره ته تنهنجو ڪلياڻ ٿيندو.“ سُڪرات جهڙي مهان ويچارڪ به چيو آهي ته ”پنهنجو پاڻ سڃاڻ.“ ڇا منهنجنجو پاڻ کي نه ڄاڻندو آهي؟ جي ڄاڻيندو هجي ها ته اهو سوال صدين کان نه هلندو اچي ها.

”توهين ڪير آهيو؟“ اهو سوال پڇڻ تي هر هڪ منهنجنجي شير جي پهچائڻ ڏيندو. هو جواب ۾ پنهنجنجو نالو، گُٺ، ڌنڌو، ڌرم، ذات وغيره جو ورڻ ڪندو. منهنجنجيڪڏهن پنهنجنجو ڌنڌو ٻڌائي ٿو ته اهو ثابت آهي ته ڪنهن به ڌنڌي کي شروع ڪرڻ کان اڳ ۾ اُن منهنجنجي هستي ته هوندي آهي ۽ ڌنڌي کي ڇڏي ڏيڻ کانپوءِ به اُنجي هستي رهندي آهي. ته صرف ڌنڌو ورڻ ڪرڻ اها پوري پهچائڻ ڪونهي. اهڙي طرح شيرڪ پهچائڻ وناشي آهي ڇاڪاڻ ته اها وناشي ديهه سان لاڳو آهي. پر جڏهن اهو چيو ويندو آهي ته ”مان جي

گھر مان آيو آهيان ۽ مونکي پرماتما جي گھر وڃڻو آهي،
 ته اهو چوڻ وارو ”مان کير آهيان“؟ شير ته نڪو پرماتما
 جي گھر مان آيو، نه پرماتما جي گھر ويندو. شير جو پتا
 هوندي به شير جي اندر اها ڪهڙي شيءِ آهي جيڪا پرماتما
 کي پنهنجو پتا چوندي آهي؟

جڏهن کير چونڊو آهي ته ”مونکي شانتي ڪي“ ته
 شانتيءَ جي چاهنا رکڻ وارو به مان کير آهيان؟ جيڪڏهن
 صرف شير کي شانتي ڪي ته ڪنهنجي مرتبو کانپوءِ جڏهن
 شير شانت ٿي ويندو آهي ته آتما جي شانتي جي ڪامنا نه
 ڪرڻ گھرجي. ڪنهنجي مرتبو ٿي وڃڻ کانپوءِ جيڪڏهن
 ڪي روئيندا آهن ته انهنکي انڪري روڪيو ويندو آهي ته
 روئڻ سان آتما اشانت ٿي ويندي. پرماتما جي پراڻا ۾ به
 چوندا آهن ته ”هي پريو! هن جي آتما کي شانتي ڏي.“
 مئل شير جي اڳيان ديپڪ جلائي رکندا آهن جيئن آتما کي
 صحيح رستي تي وڃڻ لاءِ روشني ملي.

ان مان ظاهر آهي ته ”مان“ چوڻ واري آتما آهي، نه
 ڪ شير. مان آتما ساڌڪ آهيان ۽ شير منهنجو ساڌن آهي.
 ”مان“ ۽ ”منهنجو“ چوڻ سان ئي پنهني جو فرق ظاهر ٿئي
 ٿو. ”مان“ لفظ آتما جي طرف اشارو ڪري ٿو ۽ ”منهنجو“
 آتما جي ساڌن شير جي طرف اشارو ڪري ٿو. اهڙي طرح
 شير جي عضون جي لاءِ به ”منهنجو“ لفظ ڪم ۾ ايندو
 آهي، جيئن ته منهنجو مُڪ، منهنجو هٿ، منهنجون اکيون،
 وغيره.

آتما ۽ شرير جو سنڀنڌ ڊرائيور ۽ موٽر ڪار وانگر آهي. جئين موٽر ڪار ۾ ويهي ڊرائيور اُنڪي هلائيندو آهي ۽ اَلَبَ هستي به رکندو آهي، اهڙي طرح آتما به شرير ۾ رهي اُنهي سان ڪم ڪندي آهي ۽ وري شرير کان اَلَبَ هستي به رکندي آهي. جڏهن آتما شرير ۾ رهي ٿي تڏهن آتما کي جيو آتما چئجي ٿو، تڏهن ئي ”منش“ شبد چوڻ ۾ ايندو آهي. آتما ئي ديهه جي ڪرم اندرين دواران ڪرم ڪندي آهي ۽ اُنهن ڪرمن جو ڦل سک يا دڪ روپ ۾ ديهه جي اندرين دواران آتما ئي پوڄيندي آهي. ان لاءِ ڪهاوت آهي ته ”آتما پنهنجو ئي مٽر آهي ۽ پنهنجو ئي شترو پاڻ آهي.“ آتما ئي جيو آتما جي روپ ۾ ڪرمن جي ليپ چيپ ۾ اچي ٿي تڏهن ئي ”مهاتما“، ”پڇ آتما“، ”پاپ آتما“ اکر چوڻ ۾ ايندا آهن. شرير ڪرم ڪندڙ هجي ها ته شرير کي ئي ”مهاشرير“ ”پڇ شرير“، ”پاپ شرير“ چوڻ ۾ اچي ها. شرير جو مهتو يا قيمت تيسنائين آهي جيستائين اُن ۾ آتما جو نواس آهي. جهڙي طرح ٻچ جو مهتو ئي تڏهن آهي جڏهن اُنڪي ڌرتي، پاڻي، هوا يا اُس ڏني وڃي ٿي. اهڙي طرح آتما جو به مهتو تڏهن آهي يعني اها ڪرم تڏهن ڪري سگهندي آهي جڏهن اها شرير ۾ آهي. انڪري آتما ۽ شرير هن سنسار روپي ڪرم ڪيتر تي هڪ ٻئي جي لاءِ تمام ضروري آهن، پر اُنپوءِ ڪرڻ واري چئتن آتما آهي ۽ جڙ شرير اُنجو ساڌن يا ماڌير آهي.

آتما ڇا آهي؟

آتما هڪ اجر، امر، اوناڻشي شڪتي واري هستي آهي. آتما ستيه آهي، ڇٽن آهي. آتما ترار سان ڪٽجي نٿي سگهي، پاڻيءَ جي ڇهڻ سان آلي نٿي ٿي سگهي، هوا جي لڳڻ سان سُڪي نٿي سگهي، باهه ۾ جلي نٿي سگهي يعني پرڪرتي جي ڇهڻ سان اُنجو ڪوبه ٻاهريون پريورتن نٿو ٿي سگهي.

آتما جو سوروپ :- آتما هڪ اُتي سوکيس، دوي، ڇٽن جوتي بندو آهي. آتما کي استول اکين سان نٿو ڏسي سگهجي، پر دويه درشتي سان آتما جو ساکياتڪار ڪري سگهجي ٿو. آتما جون 3 مکيه شڪتيون آهن : من، ٻڌي ۽ سنسڪار، جيڪي اُنجي ڇٽنن جو آڌار آهن.

من :- من آتما جي ويچار شڪتيءَ جو نالو آهي. من روپي شڪتيءَ جي دواران ٿي آتما سوچيندي آهي، ويچار ڪندي آهي، جو ٿي سڀني اڇاڻن ۽ اڻيون جو آڌار آهي. من جي رفتار جي لاءِ ڪهاوت آهي ته اهو پرڪاش ۽ آواز جي رفتار کان به تيز آهي. من هڪ سيڪنڊ کان به ٿوري وقت ۾ ڪيتري به دوريءَ تي پهچي سگهندو آهي. سوکيس شڪتي هڻڻ ڪري من وقت ۽ استان جي حدن جي پنڌن کان ٻاهر آهي. من ۽ دل ۾ فرق آهي. دل شير جو جسماني عضوو آهي جيڪو رت جي دؤري کي بڻائي رکڻ جو ڪم ڪندو آهي پر من ته آتما جي شڪتي آهي. من جي اندر گهڻن ئي قسمن جا اُبتا سُبنا خيال به هلندا آهن جنجو فاصلو ٻڌي ڪندي آهي.

ٻڌي :- هيءُ آتما جي پرڪ ۽ نرٿءَ شڪتيءَ جو نالو آهي. ٻڌيءَ جو ڪم آهي سڃاڻڻ، سمجھڻ. ٻڌي آتما جي نرٿءَ شڪتي آهي.

سنسڪار :- سنسڪار آتما جي ڪيل ڪرمن جو پٺيءَ آهن جيڪي آتما پاڻ سان اڳلي جنم جي لاءِ کڻي ويندي آهي. انجي آڌار تي ئي وري من ۾ سنڪلپ پيدا ٿيندا آهن. اهڙيءَ طرح اهو چڪر هلندو ئي رهندو آهي. سنسڪار ئي ڌارڻائن، سپاڻن، پاونائن ۽ عادتن جو اهو سموه آهن جنهن تي آتما جا ويچار آڌارت هوندا آهن. منس جي سمپورڻ شخصيت انجي سنسڪارن جي ئي پرچائي آهي.

شرير ۾ آتما جو اِستان

پرڪاش ۽ شڪتيءَ جي هڪ اُتي سوکير جوتي بندو آهي آتما، جيڪا نراري ۾ پرڪتيءَ جي وچ ۾ نواس ڪندي آهي. انهي اِستان جي لاءِ ڪهاوت آهي ته ”پرڪتيءَ جي وچ ۾ چمڪي ٿو هڪ عجيب ستارو“. وڳيان جي اَنوسار به هلڪي وستو هميشه مٿي رهندي آهي. انهيءَ سچائي جي نشاني اها آهي ته مستڪ تي ان خاص اِستان تي تڪ لڳائڻ جو عام رواج آهي. يوگي ان اِستان کي ”آگيا چڪر“ چوندا آهن. سو اَنيوتي جي نشاني ”ٽين اک“ به ان اِستان تي ڏيکاري ويندي آهي جنهن کي ڏهون دروازو به چوندا آهن. ڪيترا ماڻهو سمجھندا آهن ته آتما دل ۾ ئي آهي. پر جئين ٻڌايو ويو آهي ته دل صرف رت جو دؤرو ڪندر عضوو

آهي، پر آتما مستڪ جي دواران پوري سرير جو ڪنٽرول ڪندي آهي. توهين ڏسندا ته سرير جون مکيه اندريون جن جي دواران آتما ڪاريه ۽ انپو ڪندي آهي، جيئن دماغ، اکيون، نڪ، ڪن ۽ مُڪ، اُهي سڀ چهري تي آتما جي نواسِ اِستان جي آس پاس ئي آهن.

آتما جو سرير ۾ آستائي اِستان پرکتي ئي آهي. آتما ۽ سرير جو سنهنڌ هڪ ائڪٽر ۽ اُنجي پوشاڪ جي سمان آهي. جهڙي طرح ائڪٽر پنهنجي ڀارت اَنوسار پوشاڪ بدليندو آهي، اهڙي طرح آتما روپي ائڪٽر هن سرشتي روپي اِستيڇ تي پنهنجي ڪرمن جي اَنوسار هڪ سرير روپي وستر چڙهي ٻيو ڌارڻ ڪندو آهي. اهڙي طرح سرير وٺڻ ۽ ڇڏڻ کي ئي جنم ۽ مرڻ چيو ويندو آهي. نه ته آتما جو ته نه جنم ٿيندو آهي نه مرڻ. جهڙي طرح اِستيڇ ائڪٽر جو گهر ڪونه هوندو آهي پر هو ڀارت ادا ڪرڻ جي لاءِ پنهنجي گهر مان ايندو آهي، اهڙي طرح هيءُ سرشتي روپي اِستيڇ آتما جو گهر ڪونه آهي. آتما جي لاءِ ڪهاوت آهي ته هوءَ هڪ مسافر وانگر پڳوان جي گهر مان هن سرشتي روپي مسافر خاني ۾ اڪيلي آئي آهي ۽ اڪيلي ئي اُنڪي واپس موٽڻو آهي. دڪ جي وقت ۾ آتما ئي پنهنجي اصلي ڌام کي ياد ڪندي آهي ۽ ايشور کي پراڻا ڪندي آهي ته ”هي پريو! مونکي پاڻ وٽ گهراءُ.“ اِنڪري ضرور هن اَنادي اَوناشي آتما جو آستائي اِستان ٻيو آهي. پنهنجي سڄي گهر کي ياد ڪرڻ وقت آتما مٿي آڪاس جي طرف ئي ڏسندي آهي. هيئنر

پر ماتما دويه درشتي جي دواران آسانڪي آتما جو اصلي نواس
 استان جو به پريچيه ڏنو آهي. آتما جو اصل نواس استان
 سچ، چنڊ، تارامندل ۽ 5 تنون جي استول دنيا کان ۽ سوکير
 وطن (جتي سوکير ديوتا برهما، وشنو، شنڪر نواس کنڊا
 آهن) کان به پار پرمڌام آهي. ان ڌام مان آتمائون هن
 ساڪار سرشتي تي اينديون آهن. ان ڌام جا کيترا ئي نالا
 آهن. جيئن ته :-

پرمڌام :- ڇاڪاڻ ته اهو سڀ کان سرشت ڌام آهي.
 مڪتي ڌام :- ڇاڪاڻ ته اُتي سڀ آتمائون مڪتيءَ
 جي اوستا ۾ يعني جنر مرڻ، سک دک کان نيارِي استني ۾
 نواس ڪنديون آهن.

نروان ڌام :- ڇاڪاڻ ته اُتي آتمائون واڻي (آواز)
 کان پري استنيءَ ۾ آهن.

شانتي ڌام :- ڇاڪاڻ ته اُتي چؤطرف شانتي ئي
 شانتي آهي. پرڪرتي جو ڪو تنو ئي ڪونهي جو آواز ٿئي.
مول وطن :- ڇاڪاڻ ته هي آتمائن جو اصلي گهر
 آهي.

نراڪاري دنيا :- ڇاڪاڻ ته هتي آتمائون پنهنجي
 نراڪاري جوتي بندو سوروپ ۾ نواس ڪنديون آهن.

برهم لوڪ :- ڇاڪاڻ ته هي 5 تنون کان پار سنهري
 ٻاڙهي رنگ جو ڇهون تنو اڪنڊ جوتي مهنتو آهي جنهنڪي
 برهم مهنتو چوندا آهن.

پر لوڪ :- چاڪاڻ ته اهو سڀني لوڪن کان پري آهي. پر مڌام ۾ ڪو به استول پڌار ت ڪونهي. انڪري اتي ڪنهن به قسم جو ڪم ڪار ڪونه هوندو آهي. اتي آتمائون آرام جي اوستا ۾ رهنديون آهن. ڇو ته اتي پرڪرتي جي نه هئڻ ڪري چئننن جي به انپوتي ڪونه رهندي آهي. آتمائون پرم شانتي جي استتي ۾ نواس ڪنديون آهن. انڪري هر هڪ منش آتما مڪتي يا پرم شانتي جي ڪامنا ڪندي رهي ٿي.

آتما جو ڪرتو

اهو عام سوال هر هڪ جي من ۾ اڀرندو آهي ته جيڪڏهن آتما شانتي ڌام ۾ شانتيءَ جي استتي ۾ استت آهي ته انڪي هن سرشتي تي اچڻ جي ڪهڙي ضرورت آهي؟ پر اهو سچ آهي ته آتما هڪ ائڪٽر جي سمان آهي. ائڪٽر جو لقب انڪي ڏنو ويندو آهي جيڪو استيج تي اچي ڀارت ڪندو آهي. آتما جي چيئننن تي تڏهن ٿيندي آهي يا هوءَ انپوتي تڏهن ئي ڪري سگهندي آهي جڏهن شريروپي وستر ۾ هن سرشتي روپي استيج يا ڪرم ڪيتر تي حاضر هجي. آتما جو اهو سڀاويڪ ڪرتو آهي ته هوءَ سرشتي روپي استيج تي شريروپي وستر ڌارڻ ڪري ڪرم ڪندي رهي چاڪاڻ ته خود اناديءَ اوناڻي آهي، انجو ڪرتو به اناديءَ اوناڻي آهي، ساڻ ساڻ جنهن ڪرم ڪيتر تي هوءَ ڪرم ڪندي آهي اهو به اناديءَ اوناڻي آهي. انڪري هوءَ هميشه جي لاءِ ڪرم کان چٽي نٿي سگهي.

آتما جو اصل سپاءَ

اصل سنسڪار :- هر آتما پنهنجي اَنادي سپاءَ ۾ گيان سوروپ، پوٽر تا سوروپ، شانتي سوروپ، پريم سوروپ، سک سوروپ، آند سوروپ، شڪتي سوروپ، وغيره سنسڪارن واري آهي. انهي ڪري منش اَشانتي، دک يا نفرت ڪونه چاهيندو آهي. اِهي آتما جا مَوَل گَن ڪونه آهن.

مَوَل مَن وِجائڻ جو ڪارڻ :- آتما جڏهن پرمڌام مان پنهنجي مقرر وقت تي هن سرشتي روپي ڪرم ڪيتر تي اچي ٿي، تڏهن اُها پنهنجي آدي سوروپ يا سنسڪارن ۾ پوٽر ۽ ستوپرڌان آهي. پر گهڻي دفعا پُنرجنم وٺڻ جي ڪري آتما جو شير سان موه ٿي وڃي ٿو جنهن مان ديھ ايمان جي اُتپتي ٿئي ٿي. ديھ ايمان جي ڪارڻ ئي آتما 5 وڪارن اَرڻات ڪام، ڪروڌ، لوپ، موه ۽ اهنڪار جي وس ۾ اچي وڃي ٿي جنهنجي ڦل سوروپ، هوءَ پنهنجي مَوَل گُنن کي وڃائي ڇڏي ٿي. اِهي ئي وڪار آتما جي دک ۽ اَشانتيءَ جا مَوَل ڪارڻ آهن.

اڄ هر آتما پنهنجو سوروپ، پنهنجا اصل لچڻ، پنهنجو اصلي ديش، پنهنجو سَوَ ڌرم ۽ پنهنجي پرم پتا کي ڀڳي ويئي آهي ۽ وشءَ وڪارن جي داسي بڻجي چڪي آهي. اهڙي اِستتيءَ کي ڏسندي، پرم پتا پرماتما آسان آتمائن کي وري راج يوگ جي دواران آتما جي اَنادي ۽ آدي سوروپ جي سڃاڻپ ڪرائي سَوَ اَنِوتِي ڪرائي رهيو آهي.

”شانتي“ هر آتما جو سوَ ڌرم يا نِجي گُڻ آهي، انڪري اُنجي باهر ۾ تلاش ڪرڻ بي مطلب آهي. باهرئين سنسار ۾ شانتيءَ جي کوچ ڪرڻ وارن جي پيٽ اُن راجڪماري سان ڪئي ويندي آهي جيڪا نولڪو هار گلي ۾ پيل هوندي به اُنڪي سڄي محل ۾ ڳوليندي رهي يا اُن هرڻ سان ڪئي ويندي آهي جيڪو ڪستوري جي سُبُنڌ جي پٺيان ڊوڙندو رهندو آهي؛ اُنڪي خبر ئي ڪونه پوندي آهي ته سُبُنڌ اُنجي پنهنجي ناپي مان ئي اچي رهي آهي. من جي شانتي آتما جو پنهنجو موڻ گُڻ آهي. جڏهن آتمڪ استني جو اُپياس پڪو ٿي وڃي ٿو ته شانتي پاڻهي اندر مان پرگهت ٿيندي آهي. سچائي ته اها آهي ته آتما جا گُڻ ڪڏهن به ناس ڪونه ٿيندا آهن، پر ديهه ايمان يا اڳيان جي پردي جي ڪارڻ ڍڪجي ويندا آهن ۽ پردو هٽڻ تي اهي گُڻ هي وري اُنيو ۾ ايندا آهن.

”مان آتما آهيان“، انهي اصلي ستيه کي سڃاڻڻ سان آتما بين کي به آتما روپ ۾ ڀائي ڀائي جي درشتي سان ڏسي ٿي. اها ئي ڀائي ڀائي جي درشتي آتما ۾ پوئرتا جي اُنيوتي ڪرائيندي آهي ۽ پوئرتا ئي سک ۽ شانتي جي جنني آهي. پوئرتا جي آڌار تي سڀني آتمائن جي لاءِ آتمڪ پيار ۽ پنهنجي پاڻ ۾ آندڙ جي اُنيوتي ٿيندي آهي. آتما جيترو انهن گُڻن کي ڌارڻ ڪندي وڃي ٿي اوترو شڪتيءَ جو اُنيو ڪري وڪارن تي سهج جيت پراپت ڪري سگهي ٿي.

راج يوگ جي پهرين اوستا - آتمڪ استي

آتما جي پهچاڻ پراپت ڪرڻ کانپوءِ آتمڪ سمرتي جي آڌار تي آتمڪ استي جو انيؤ ڪرڻ تمام سهج ٿيندو آهي. اِهاڻي راج يوگ جي پهرين اوستا آهي. راج يوگ ۾ هنن يوگ جي آسٽ وغيره ڪرڻ جي ضرورت ڪونهي. من کي ڪمل جي گل وانگر نيارو رکڻ ئي راج يوگ جو پدماسن آهي. سهج سڪ آسن ۾ ويهي رهو ته ڪابه تڪليف ڪونه ٿيندي.

راج يوگ ۾ اکيون بند ڪرڻ جي به ضرورت ڪونهي. اِنهِي جا ڪيترائي ڪارڻ آهن :-

1 - هي راج يوگ آسانڪي ڪرم ڪندي سدا يوگي اوستا ۾ رهڻ جي پريڙا ڏئي ٿو. ڪرم ته اکيون بند ڪري ڪونه ڪيو ويندو آهي. راج يوگي هلندي چلندي، اُٿندي وهندي، هر وقت پنهنجي آتمڪ استي بڻائي رکي ٿو.

2 - اکيون بند ڪري يوگ ۾ وهڻ سان ننڊ، سُستي يا ٽڪاوت جو اثر ٿي سگهي ٿو. اِنڪري اکيون بند ڪرڻ جي بدران پنهنجي من کي ٻاهرين ويچارن کان روڪي ايڪاگرتا سان اُندر ۾ شڏ ويچار هلائڻ ئي لاپڌائق آهي. هيءَ هڪ عام انيؤ جي ٻالھ آهي ته جڏهن ڪو منس گهري ويچار ۾ ٻُڌل هوندو آهي ته جيتوڻيڪ اُنجا نيتر کليل به هوندا آهن تڏهن به اُنڪي پنهنجي آس پاس جي ڪچ سُڌ ٻُڌ ڪونه رهندي آهي.

3 - آڪيون کليل رکي يوگ ڪرڻ سان درشتي پوڻي رهي ٿي ڇاڪاڻ ته ان وقت ايشوري سمرتي هٿ ڪري آسڻ ٻين کي به آتما روپ ۾ ڏسون ٿا. انهي وقت ڪنهن به منس کي ڏسڻ سان انجي پرڪٽيءَ ۾ آتما تي نظر پوي ٿي. انهي ڪري درشتيءَ جي چنچلنا نٿي رهي.

راج يوگ جي لاءِ سریشٽ و اتاورڻ

راج يوگ جي آپياس لاءِ پريات جو برهم مهورت جو وقت 4 کان 5 بجي تاءِ سڀ کان سریشٽ آهي. ان وقت و اتاورڻ تمام شانت رهندو آهي ۽ ٻڌي تازي هوندي آهي. پنهنجي گهر جي ڪنهن صاف ۽ شانت استان کي يوگ آپياس جي لاءِ مقرر ڪري ڇڏيو. ڪمري ۾ ٻاڙهي رنگ جي بلب جو پرڪاش ڪري سگهجي ٿو؛ اهو پرمدام جي سنهري لال برهم مهنتو جي روشني جو يادگار آهي. اگرتي به ٻاريو ته سٺو آهي. جيڪڏهن من استر نه هجي ته ايڪائرتا جي لاءِ ڪو سنگيت يا پريو پريم جا گيت وڃايو، ان سان يوگ لڳائڻ ۾ مدد ملندي. اهو ٻاهريون سادن ضروري ڪونهي پر گهڻي دفعا سادنا ڪرڻ ۾ مدد ڏئي ٿو.

سو سوروپ ۾ استت ٿيڻ جو طريقو

پهريائين پاڻ کي ديهه کان نيارو ڪري هڪ جوتي بندو آتما نشچيه ڪريو. پوءِ من ۽ ٻڌي کي ديهه جي دنيا کان

نيارو ڪري آتمائن جي دنيا ۾ وٺي وڃو ۽ اُتي پاڻ کي پنهنجي اصلي سوروڀ ۾ استت ڪريو. هيٺ ڏنل من چنن جي آڌار تي آتمڪ استتي بڻايو:-

مان هڪ آتما آهيان... هن شير کي هلائڻ واري، اکين دواران ڏسڻ واري، مُڪ دواران ڳالهائڻ واري، ڪنن دواران ٻُڌڻ واري، مان هڪ چئن شڪتي آهيان... مان آتما آتي سوکيهر جوتي بندو آهيان... چمڪندر دويه ستارو آهيان... مان اوناشي آهيان... ستيه آهيان... آند سوروڀ آهيان... هي شير منهنجو رت آهي... ان تي سوار مان آتما رتي آهيان... هي شير منهنجو وستر آهي... انکي ڌارڻ ڪري مان آتما اڪتر وانگر هن سرشتي روپي استيچ تي ڀارت ڪري رهي آهيان... مان آتما پرڪتي ۾ وراجمان تي شير جي ڪرم اندرين دواران ڪرم ڪندي آهيان ۽ ڪرم اندرين دواران تي سک يا دک جو انيو ڪندي آهيان...

مان آتما واسطو ۾ هن آواز جي دنيا کان پري... سوري، چند، تارن کان پار... تتون جي دنيا کان به پار... اڪنڊ جوتي برهم مهنتو، شانتي ڌام، پرمڌام جي رهواسي آهيان... اُتان هن سرشتي منچ تي اچي مان جنم جنمانتر هتي انيڪ نام روپ وارا شير ڌارڻ ڪري ڀارت ڪيو... هاڻي مونکي واپس ان جوتيءَ جي ديس ۾ موٽڻو آهي... مان آتما هاڻي ٻڌي ٻل جي دواران پنهنجي گهر وڃي رهي آهيان... اوهو! پنجن تتون کان پار انهي گهر ۾ شانتي آهي... پوترتا آهي... پرڪاش آهي... نرسنڪلپتا آهي... اوهو! هيءَ

ڪهڙي نيارِي ۽ پيارِي اوستا آهي... هتي مان آتما نِج
 سوروپ ۾ اِستت آهيان... مان آتما پنهنجي اِنادي سوروپ
 ۾ اِستت آهيان... مان سُڌ سوروپ آهيان... شانت سوروپ
 آهيان... سڪ سوروپ آهيان... پريم سوروپ آهيان... آند
 سوروپ آهيان... شڪتي سوروپ آهيان... هاڻي مان آتما
 پنهنجي نِجي شانت اِستتيءَ جو اَنِيوَ ڪري رهي آهيان....

اوم شانتي

پروچن (3)

راج يوگ جي لاءِ پرماٿما جي سڃاڻپ

راج يوگ جو صحيح مطلب آهي آتما جو پرڻ پتا پرماٿما سان سنڀنڌ يا ميلاپ. ان ميلاپ ذريعي آتما کي پرماٿما وٽان سڀني پرڪارن جا گڻ ۽ شڪتيون حاصل ٿينديون آهن. آتما جي باري ۾ ڄاڻڻ کانپوءِ راج يوگي کي اهو ڄاڻڻ تمام ضروري آهي ته پرماٿما ڪير آهي جنهن سان ان يوگي آتما کي يوگ لڳائڻو آهي يا سنڀنڌ رکڻو آهي؟

اڄ هر هڪ انسان جي اها شڪايت آهي ته ايشور جو ڌيان ڪرڻ وقت ان جو من ڀٽڪندو آهي يا ايڪاگر نه ٿي سگهندو آهي. پر اها شڪايت ڪنهن انسان کي انسان سان يوگ لڳائڻ وقت ڪونه ايندي آهي. ڪا زال اها شڪايت ڪونه ڪندي ته جڏهن هوءَ پنهنجي مڙس کي ياد ڪندي آهي ته انجو من ڀٽڪندو آهي. ڪو بالڪ اهو ڪونه چئي سگهندو ته هو پنهنجي پتا کي ياد نٿو ڪري سگهي. ته پوءِ اها شڪايت پرماٿما جي لاءِ ڇو؟ هڪ پاسي ان پرماٿما کي ماتا پتا چئي ياد به ڪندا آهيون ۽ ٻئي پاسي ان سان سڀني سنڀنڌن جو ذڪر به ڪندا آهيون ته :-

تميوَ ماتاشچ پنا تميوَ

تميوَ بندوُشچ سکا تميوَ

تميوَ وديا دروِٿم تميوَ

تميوَ سروم مہر ديو ديو

اھو پرماتما جي مھما ۾ ئي ڳايو ويو آھي. پر گڏوگڏ اھا به شڪايت ھوندي آھي تہ پرماتما ۾ من نہ ٿو لڳي. ان جو مکيہ اھوئي سبب آھي جو پرماتما سان سنہنڌ جي پوري طرح محسوسنا ڪونہ آھي. ھڪ عورت کي ان جي پتي جي پوري سڃاڻپ آھي ۽ ھڪ ٻالڪ کي پتا جي باري ۾ پوري سڃاڻپ آھي، پر پرماتما جي باري ۾ انسان بلڪل اڻ ڄاڻ آھي.

اڄ پرماتما جي باري ۾ اٺيڪ مانيتائون ۽ وشواس آھن جيڪي ھڪ ٻئي کان مختلف آھن. انھي سبب ڪري انسان سمجھي نٿو سگھي تہ آخر پرماتما آھي ڪير؟ اھوئي ڪارڻ آھي جو ڪيترائي ان جي وجود کي سويڪار ڪرڻ لاءِ تيار ڪونہ آھن.

ڪي پرماتما کي نام روپ کان نيارو ٿا سمجھن تہ ڪي وري چوَن ٿا تہ سڀ پرماتما جا ئي روپ آھيون. ڪي وري سري ڪرشن، سري رام، مھاتما ٻڌ، عيسا مسيح کي پرماتما جو اوتار ڪري سمجھندا آھن. ڪي تہ اھو به ڪونہ ٿا مڃن تہ پرماتما جو ڪڏھن اوتار به ٿيندو آھي. ڪي آتما کي پرماتما ٿا مڃن تہ ڪي وري آتما کي پرماتما جو

آنش ڪري ٿا مڃن. ڪي سنسار ڪي ڪورو ۽ برهم ڪي سچ ٿا سمجھن ته ڪي سنسار جي اندر پرڪرتي (قدرت) ڪي پر ماتما جو روپ ٿا سمجھن. ڪي خود ڪي پر ماتما جو داس ڪري ٿا سمجھن، ڪي ته پاڻ ڪي پر ماتما يعني شوهر چئي پنهنجي پوڄا ٿا ڪرائين. ڪي سمجھن ٿا ته پر ماتما آسانجي دل ۾ آهي ته ڪي وري چوَن ٿا ته ڪڻ ڪڻ ۾ پڳوان آهي. ڪي ان جي رهڻ جي جڳهه ستون آسمان ٿا ٻڌائن. هاڻي آخر پر ماتما ڪير آهي، ڪهڙو آهي ۽ ڪٿي آهي؟

مٿي ڏنل انيڪ ويچارن جو سبب آهي ته پر ماتما ڪا جسماني شيءِ ڪونهي جنهنڪي هنن استول اکين سان ڏسي سگهجي يا استول ڪرم اندرين جي ذريعي محسوس ڪري سگهجي. پر ماتما جو سچو روپ ته ٻڌي دواران سمجھي يا محسوس ڪري سگهجي ٿو. پراچين رشي مٺي پر ماتما جي کوچ ڪرڻ کانپوءِ آخر انهي نتيجي تي پهتا ته پر ماتما ڪي سڃاڻڻ انسان جي وس جي ڳالهه ڪونهي. ايشور جي باري ۾ ”نيتي نيتي“ (نه هڙو، نه هڙو) چئي ڇڏي ڏنائون.

پر ماتما جي صحيح سڃاڻپ

هاڻي اهو ته سڀ ضرور مڃن ٿا ته پر ماتما هڪ آهي ۽ پر ماتما ئي سچ آهي. ان مان ظاهر آهي ته پر ماتما جو پريچيه به هڪ ئي هوندو.

ايشور جي سچي پهچاڻ ڇا آهي؟ جيئن ڪنهن ڊاڪٽر جي پهچاڻ ان جي علم، انپوءِ گڻ ۽ ڪرم جي آڌار تي ڪئي ويندي آهي تهڙي طرح پر ماتما جو صحيح سوروڀ پنجن ٻالھين جي ذريعي سڃاڻي سگھجي ٿو :-

(1) پر ماتما ان کي چيو ويندو جيڪو ”سرو مانپه“ هجي يعني جنهن کي سڀني ڌرمن جون آتمائون سويڪار ڪن، ڇو ته اهو سڀني ڌرمن جي آتمائن جو پر م پتا آهي. ان کي اَلْب اَلْب ٻولين ۾ ۽ ڌرمن ۾ اَلْب اَلْب نالن سان ياد ڪيو ويندو آهي جيئن ته پرميشور، ايشور، اونڪار، آلاه، خدا، ڳاڊ، نور، وغيره، پر اهو آهي هڪ.

(2) پر ماتما ان کي چيو ويندو جيڪو ”سرووچ“، سرو سريشت، سرو اُتر يا پر م هجي، مطلب ته جنهن جي مٿان ڪا هستي نه هجي. پر ماتما جو ڪو ماتا پتا، سڪيڪ، گرو يا رڪيڪ ڪونه آهي. پر اهو سڀني آتمائن جو پر م پتا، پر م سڪيڪ، پر م سنڱرو ۽ پر م رڪيڪ آهي. انڪري انهي جي مهم ۾ چيو ويندو آهي ته ”اڻڇو تنهنجو نالو، اڻڇو تنهنجو نواس، اڻڇو تنهنجو ڪم، اڻڇي تي اڻڇو پڙوان.“ ته جنهن جو نالو، نواس، گڻ، ڪرتويه سڀني کان اڻڇو آهي اهو ئي پر ماتما آهي.

(3) پر ماتما ان کي چئبو جيڪو سڀني کان نيارو هجي. پر ماتما جنم ۽ مرڻ، ڪرم ۽ ڦل، پاپ ۽ پڻج، دک ۽ سک سڀني کان نيارو آهي. پر ماتما پر ڪرتي جي اٿل پُٿل جي ڪريا کان يعني ستو، رڄو ۽ ٿم گڻن کان به نيارو آهي. اهو پر ڪرتي

جي سڀني ٻنڌن کان مُڪت آهي. انڪري اهو سڀني کان نيارو ۽ سڀني جو پيارو به مڃيو ويندو آهي. ايشور کان وڏو ته ڪير ڪونهي پر ان جي سمان به ڪير ڪونهي.

(4) پرماتما ان کي چئبو جيڪو ”سروگيه“ هجي، مطلب هو سڀ ڪجهه ڄاڻندو هجي. ڪنهن وشي ۾ جڏهن انسان کي ڪا ڳالهه سمجهه ۾ نه ايندي آهي ته اهو ايشور کي ضرور ياد ڪندي چونڌو آهي ته ”پڳوان ڄاڻي يا ايشور ڄاڻي“. پڳوان کي سڄي رچنا جو ڳيان آهي ڇو جو هو ”سروگيه“ آهي.

(5) پڳوان ان کي چئبو جيڪو سڀني گڻن ۽ شڪتين جو پندار ۽ داتا هجي. پرماتما ڪڏهن ڪنهن کان وٺندو ڪونهي پر ساگر يا سج وانگر پنهنجا گڻ يا شڪتيون ڏيندو ٿي رهندو آهي. انڪري چيو ويندو آهي ته ”پڳوان جڏهن ڏيندو آهي ته چپر قاري ڏيندو آهي“.

ڪنهن به ساڪاري شريڙاري انسان کي ”پرماتما“ نٿو چئي سگهجي ڇو جو ڪو به انسان ”سرومانيه“ نٿو ٿي سگهي، جيڪو سڀني ڌرمن جي منشن جو مڃيل هجي. شريڙاري منشن کي ماما پتا، سڪيڪ ۽ گرو ۽ رکشڪ ضرور هوندا. ان ڪري اُنکي سڀ کان اونچ به نٿو چئي سگهجي. شريڙاري منشن سڀني کان نيارو به نٿو رهي سگهي، ڇو جو شير سان گڏ جنم مرڻ، ڪرم ڦل، سڪ دڪ سڀ گڏوگڏ آهن. شريڙاري منشن سڀني جو داتا به بڻجي نٿو سگهي. اهو ته خود ايشور کان ڳيان، سڪ، شانتي ۽ شڪتي جي بيڪ گهرندو

آهي. انهن سڀني ڳالهين مان ثابت ٿو ٿئي ته جسماني شريذاري منش پر ماتما نٿو ٿي سگهي.

هاڻي اسين پر ماتما جي باري ۾ ستيه گيان جو ورنن ڪندا اسين جيڪو خود پر ماتما پنهنجي ساڪار ماديءَ ۾ ڄاڻتا برهما جي دواران ٻڌايو آهي.

پر ماتما پنهنجو پريچيه پاڻ ڏئي ٿو ته مان نراڪار آهيان. گهڻي منش نراڪار جو مطلب غلط سمجهندا آهن ته پر ماتما جو ڪو به روپ ڪونهي. جيڪڏهن پر ماتما جو ڪو به روپ نه هجي ته راج يوگ بلڪل بي مطلب ٿي وڃي ٿو. جيڪڏهن ائين هجي ته پر ماتما کي ياد ڪرڻ ناممڪن ٿي پوندو. اسين ڪنهن کي ياد ڪريون ۽ ڪٿي ياد ڪريون؟ جنهن به شيءِ جي هستي آهي ان جو روپ يا آڪار به ضرور هوندو آهي، پوءِ پل اهو روپ ڪيترو به مهين (سوكير) هجي. گڻ ۽ خاصيتن کي روپ ڪونهي پر جنهن شيءِ ۾ اهي موجود آهن انجو روپ ضرور هوندو آهي. مثلاً خوشبوءِ جو ڪو روپ ڪونهي پر جنهن گل يا پدارت ۾ خوشبوءِ موجود آهي انجو روپ ضرور آهي. پر ماتما جا گڻ جهڙوڪ گيان، پريم، شانتِي، آند، وغيره جا روپ ڪونهن پر پر ماتما جيڪو انهن گڻ جو ساگر يا داتا آهي اهو بنا روپ ڪيئن ٿو ٿي سگهي!

پر ماتما جو ستيه سوروپ

جهڙي طرح ”نر گڻ“ اکر ”سڻ“ جي پيٽ ۾ ڪر

ايندو آهي تهڙي طرح ”نراڪار“ به ”ساڪار“ جي پيٽ ۾
ڪم ايندو آهي. پر ماتما ساڪاري ديهه ڌاري منش يا سوڪير
آڪاري ديوتائن برهما، وشو ۽ شنڪر جي پيٽ ۾ ”نراڪار“
آهي. پر ماتما ٻن اڪرن ”پرم“ ۽ ”آتما“ جي جوڙڻ سان
ٺهي ٿو. پر ماتما به هڪ آتما ئي آهي پر ٻين سڀني منش
آتمائن جي پيٽ ۾ هو پنهنجي گڻن ۽ ڪرتوين ۾ سڀني
کان ”پرم“ يعني اونچ آتما آهي. جيئن آتما جوتي بندو
سوروپ آهي تهڙي طرح پر ماتما به جوتي بندو سوروپ آهي.
پر فرق اهو آهي ته پر ماتما جي آتما جنم مرڻ، ڪرم ڦل،
سڪ دڪ وغيره جي چڪر ۾ ڪڏهن به ڪونه ايندي آهي،
جڏهن ڪ سڀ منش آتمائون جنم مرڻ جي چڪر ۾ اچن
ٿيون ۽ پنهنجن ڪرمن جي آڌار تي سڪ ۽ دڪ پوڳين
ٿيون.

پر ماتما جي مهما

آتمائون گهڻيون آهن، پر ماتما هڪ آهي. آتمائن
جي مهما جي حد آهي، پر ماتما جي مهما بيحد آهي.
پر ماتما لاءِ چيو ويو آهي ته جيڪڏهن ساگر کي مس بڻائجي،
ترتي کي ڪاغذ بڻائجي، جهنگل کي قلم بڻائجي ۽ ساڪيات
سرسوتي، وديا جي ديوي، پنهنجي هٿن سان ايشور جي مهما
لکي، تڏهن به ان جي مهما جو انت نٿو ٿي سگهي. ايڏي
آپار مهما ان پر ماتما جي آهي جنهن جو روپ صرف جوتي

بندو آهي پر مهما ۾ سنڌو آهي يعني بي اُنت آهي. انهي جو مطلب اهو ڪونهي ته پر ماتما کي ڄاڻي نٿو سگهجي. اُن جي پيٽ ساگر سان ڪئي ويندي آهي. پر ماتما کي گيان جو ساگر، سک جو ساگر، شانتي جو ساگر، پريم جو ساگر، آند جو ساگر، پوٽرنا جو ساگر، سر و شڪتياوان، سڀني آتمائن جو ڪلياڻڪاري، گتي ۽ سدگتي داتا چيو وڃي ٿو.

پر ماتما جو اوناڻي نالو

جيئن ته ڪنهن شيءِ جو چاهي استول چاهي سوڪير روپ هئڻ تمام ضروري آهي، تيئن هر هڪ شيءِ جو نالو به ضرور هوندو آهي. پر ماتما جو نالو نرالو آهي. جڏهن ڪا منش آتما ماما جي گِرپ ۾ شير ڌارڻ ڪري ٿي ته اُنجي شير جو نالو جنم کانپوءِ وقت رکيو ويندو آهي پر آتما جو نالو ڪونه رکيو ويندو آهي. آتما جي شير جو نالو هر جنم ۾ بدلجندي آهي. پر ماتما ڪڏهن به منش آتمائن وانگر ماما جي گِرپ دواران جنم نٿو وٺي. مطلب ته پر ماتما کي نه پنهنجو ڪو شير آهي ۽ نه ئي ڪو شير ڪ نالو آهي. پر ماتما جو نالو سدا هڪ ئي آهي ۽ اهو اُن جي دويه گڻن ۽ ڪرتوين جي آڌار تي آهي. ماڻهو اُن کي پنهنجي پنهنجي پاشا ۾ اَلَب اَلَب گڻو اچڪ نالي سان پڻڪاريندا آهن. پر پر ماتما جو پنهنجو اوناڻي نالو ”شو“ آهي. شو جو مطلب ئي آهي ”سڌائين ۽ سڀني جو ڪلياڻڪاري“. شو معنيٰ بندو، ست ڇت آند سو روپ ۽ ستير شور سندر. اها انهي ستيه سو روپ،

سدا سندر، ڪلياڻڪاري پتا پرماتما جي ٿي مهما آهي. شو پوترتا ۽ شانتِي جو پرماتما آهي. پرماتما شو کي شنيو يعني ”سِير پُو“ به چوندا آهن، ڇو ته اُن جو ڪو ماتا پتا يا رچتا ڪونهي. اُن کي سدا شو پولاڻاٺ به چوندا آهن ڇو ته جلدي پرسن ٿيڻ وارو ڪلياڻڪاري پتا پرماتما آهي.

هر ڌرم ۾ پرماتما جو يادگار

نراڪار پرماتما جو جوتي روپ آڪار سڀ مڃندا آهن. سنسار ۾ پرماتما جو يادگار اَلْب اَلْب ڌرم ۾ اَلْب اَلْب نالن سان آهي. ڀارت ۾ جوترلنگم اُن جوتي سوروپ پرماتما جي يادگار نشاني آهي جنهن جا مندر هر جڳهه تي آهن. امرنات، سومنات، وشونات، ڪيدارنات، پشوپتي نات، مهاڪاليشور، مڪتيشور، راميشور، اونڪاريشور، پاپ ڪتيشور، گوپيشور وغيره، اِهي سڀ پرماتما شو جا دويه ڪرتويه ۽ گڻ ڏيڪاريندڙ نالا آهن.

ڀارت جي 12 مکيه شو جي مندرن کي جوترلنگم من (جوتي جي نشاني جو اِستان) چوڻ به سڌ ٿو ڪري ته پرماتما جوتي سوروپ آهي. هتي لنگ جو اُرت ”نشاني“ آهي. شو لنگ پرماتما جي ٿي سوروپ جي يادگار نشاني آهي.

مسلمان پائر به مقعي شريف ۾ حج ياترا ڪرڻ وقت هڪ ڪاري آڻڻوڻي جي شڪل جي پٿر (جنهن کي هو ”سنگي آسود“ يا ”ڪابا جو پٿر“ چوندا آهن) کي شرڌا اُڀڻ ڪندا

آهن. اهو به ڀارت جي شو لنڱ وانگر ئي آهي. انهن جو به وشواس آهي ته آلاه هڪ ”روحاني رُوح“ يا ”نور“ آهي.

يهودي مڃندا آهن ته موسا کي سونائي پهاڙ تي پر ماتما جو ساڪياتڪار جوتي روپ ۾ ئي ٿيو. اهي پر ماتما کي ”جهووا“ چوندا آهن. سڀئي ذرم استاپڪن هڪ نراڪار پر ماتما جي مهما ڪئي آهي. عيسا مسيع چيو ته پر ماتما جوتي آهي (گادِ اِزِ لائيت)، گرونانڪ اُن کي ايڪونڪار چيو آهي. گهڻن ئي يوگين کي جوتيءَ جو ساڪياتڪار ٿيو آهي. اڄ تائين مندرن ۾ ڏيئو يا گرجا گهرن ۾ موم بتي ٻارڻ جو رواج آهي ڇو ته روشني جي لو پر ماتما جي سوروپ جو نشان آهي.

چپان ۾ هڪ پنٿ آهي جنهنجا پوئلڳ هڪ آنڱوني واري آڪار جي پٿر تي پنهنجو ڌيان لڳائيندا آهن. اُن کي اُهي ”چنڪونسيڪي“ يا شانتي داتا چوندا آهن.

پر ماتما شو سيني آتمائن جو پتا آهي. ديوتائن ۽ ذرم استاپڪن جو به پتا آهي ڇو ته پر ماتما اوناشي، سدا ڀرپور ۽ اڻ بدلجندڙ آهي.

پر ماتما جو دويه ڌام

نراڪار ڀرم پتا پر ماتما شو سيني آتمائن جي پيٽ ۾ ڀرم (اوچ) هئڻ جي ڪري اُن جو نواس استان آتمائن جي نواس استان وانگر هن پومندل جي سڄ، چنڊ، تارن ۽ پنجن

تتوَن - آڪاش، وايو، آگني، جل ۽ پرتوي کان پار، برهما، وشو ۽ شنڪر جي لوڪ کان به پار پرمتاڻ يا پرلوڪ آهي. پر ماتما شو جو اُتي نواس هئڻ جي ڪري اُن کي ”شو پُري“ به چئجي ٿو. اُننت سونهري لال اکنڊ جوتي برهم مهنٽو ۽ پر ماتما جو نواس هئڻ ڪري پر ماتما کي پار برهم پر ميشور به چيو ويندو آهي.

گهڻي منش اکنڊ جوتي برهم مهنٽو کي ئي پر ماتما سمجهن ٿا. پر جيئن ته ٻڌايو ويو آهي، برهم ته پر ماتما جو اونا شي دويه ڌام رهڻ جو آستان آهي. برهم ۽ پر ماتما شو اَلْب اَلْب آهن. برهم جڙ مهنٽو آسان چئنن آتمائن جو به گهر آهي ۽ چئنن پرم پتا شو پر ماتما جو به گهر آهي.

گهڻن ئي ماڻهن جي اها ويچار ڌارا آهي ته پر ماتما هر هنڌ موجود آهي. اها مڃتا پاوانا تمڪ نظر کان ته ڏاڍي سٺي آهي ڇو جو ان آڌار تي منش محسوس ڪندا آهن ته هو سدا پر ماتما سان گڏ آهن. اها پاونا تڏهن جاڳرت ٿي جڏهن ايشور ۽ وشواس ۽ پيار هئڻ جي ڪري، جهڙي طرح پريمڪا کي پنهنجو پريتم سڀ هنڌ ڏسڻ ايندو آهي تهڙي طرح پڳت به اُن پر ماتما کي جتي ڪٿي محسوس ڪن ٿا. ٻيو سبب اهو آهي ته پاپ ڪرم کان بچڻ لاءِ مهان پُرن اها پاونا وهاري آهي ته پر ماتما هر ڪنهن جي ڪرمن کي ڏسي ٿو ڇو ته اهو سڀني هنڌ موجود آهي. انڪري پاپ ڪرم نه ڪرڻ کپي. پر اڄ ڪلهه ايشور جي لاءِ پاونا ۽ ڊپ ته ختم ٿي ويو آهي. صرف اهو هڪ خالي سڌانت رهجي ويو آهي ته

پر ماتما ڪڍ ڪڍ ۾ موجود آهي. جيئن ڪو پيءُ پنهنجي پٽ ۾ سمايل ڪونه هوندو آهي، تهڙي طرح پر ماتما جيڪو سڀني آتمائن جو پتا آهي، اهو پلا ڪيئن سڀني ۾ سمائي سگهي ٿو. انهي جي ته هستي الڳ آهي. جيڪڏهن ائين نه هجي ته سنسار ۾ ”بنڌوٽو يا وسوڏيو ڪٽنبڪر“ جي ڳالهه سڌ ڪونه ٿيندي. پر ماتما به چئنن ڀرنن آتما آهي جيڪو آتمائن جي ڌار ۾ نواس ڪندو آهي.

پر ماتما کي پر مڌام جو رهواسي سمجهڻ سان آتما سولائي سان پنهنجي ٻڌيءَ کي ان ڌار (گهر) ۾ پنهنجي ڀرڻ پتا پر ماتما شو بابا سان لڳائي سگهي ٿي ۽ ان مان بيحد پراپتي جو انيؤ ڪري سگهي ٿي.

پر ماتما جا دويه ڪر تويه

پر ماتما جو واعدو آهي ته

”يدا يدا ٿي ڌرمسيه گلانير پوتي ڀارت“

”اڀيٽتانه ڌرمسيه تدا تمانه سر جاميهه“

جڏهن جڏهن سنسار ۾ ڌرم جي تمام گلاني ٿيندي آهي، تڏهن تڏهن پر ماتما پر مڌام مان اوترت ٿي اڌرم جو وناش ڪري هڪ ستيه ڌرم جي استاپنا ڪندو آهي. پر ماتما اوتار وٺي اهو ڪاريه ڪندو آهي جو ڪا منش آتما نٿي ڪري سگهي. پر ماتما، آتما ۽ پر ڪرتي (قدرت) ٿيئي پنهنجي وجود ۾ الڳ الڳ اناڊي ۽ اوناشي آهن. پر ماتما

شو کي آتمائن جو پتا ان کري کونه چيو ويندو آهي ته هو آتمائن کي پندا کري ٿو پر جڏهن سڀ آتمائون تموپرڌان، پنت، وڪاري، ڪمزور بڻجي وينديون آهن تڏهن پرماتما اچي انهن آتمائن کي ستوپرڌان، پوتر بڻائي واپس پنهنجي گهر پرمڌام وٺي ويندو آهي. پرماتما سڀني آتمائن جو مڪتي ۽ جيون مڪتي داتا هئڻ کري پرم پتا چيو وڃي ٿو. پرماتما خود اڪرتا آهي، پر سوکيم ديوتائن جهڙوڪ برهما، وشو ۽ شنڪر جي دواران استاپنا، پالنا ۽ وناش ڪرائي ٿو. ان کري انهي کي ”ترمورتي شو“ ۽ ”ڪرڻ ڪراوڻهار“ به چيو ويندو آهي.

ٿوري ۾ پرماتما جو پريچم ۾ ريت آهي :-

نالو : ڪلياڻڪاري شو.

سوروپ : جو تر بندو.

ڌام : پرمڌام.

مڻ : گيان، شانتي، پريم جو ساگر، پنت پاڻ.

ڪرٽويه : اڌرم جو وناش ۽ ستيه ڌرم جي استاپنا.

اوترڻ جو وقت : ڪلهيگ جي انت ۽ ستيهگ جي

شروعات جو پُرشوتر سنگم ڀڳ.

پر ماتما جي سمرڻ جو آپياس (طريقو)

پر ماتما جو پورو پريچيه ملڻ کانپوءِ هاڻي آتما کي پر ماتما سان پنهنجي ٻڌي لڳائڻ تمام سولو آهي.

پاڻ کي آتما سمجهي ٻڌيءَ جي دواران ان ڀر ۾ پتا پر ماتما شو، جيڪو روپ ۾ جوتي بندو ۽ گڻن ۾ سنڌو يعني ساگر آهي، جو من ۾ سریشن ويچار ڪري گهڻي پيار سان ياد ڪريو.

طريقو :- مان آتما ڀر ۾ پتا پر ماتما جي سنتان آهيان..... جيئن مان آتما جوتي بندو آهيان تيئن ڀر ۾ پتا پر ماتما به جوتي بندو آهي..... روپ ۾ بندو هوندي اهو گڻن جو سنڌو آهي..... ساگر آهي..... اهو سڀني آتمائن جو ڪلياڻ ڪندر آهي، انڪري انهي جو گڻي نالو پر ماتما شو بابا آهي..... اهو سدائين جنم مرڻ کان مُڪت آهي..... دڪ کان نيارو آهي..... گيان جو ساگر آهي..... پوترتا جو ساگر، شانتي جو ساگر، سُڪ جو ساگر ۽ سر و شڪتياوان آهي..... هاڻي مان آتما انهي جي ويجهو آهيان..... شو بابا پيار جو ساگر، آند جو ساگر آهي. شانتي ڌام، جوتيءَ جي ديس ۾ مان آتما پنهنجي ڀر ۾ پتا پر ماتما شو بابا جي سنگ ۾ سڀني گڻن جو انيو ڪري رهي آهيان.

اوم شانتي

پروچن (4)

راج يوگ جو آڌار ۽ وڌي (طريقتو)

يوگ جو تمام سولو مطلب آهي ”ياد“. ڪنهن جي ياد اچڻ يا ڪنهن کي ياد ڪرڻ، اهو انسان جو سپاويڪ گڻ آهي. من جنهن وشيه جي باري ۾ سوچي ٿو ان سان آتما جو يوگ آهي. پوءِ اهو ڪو انسان، شيءِ، وئيٺو يا پرستني هجي يا پر ماتما ٿي چونه هجي. من ڪيڏانهن ۽ ڪيتري حد تائين وڃي سگهي ٿو! من جو ڪيڏانهن به وڃڻ جو آڌار ڇا آهي؟ سنسار ۾ ڪروڙين ماڻهو آهن پر من سڀني جي باري ۾ ڪونه سوچيندو آهي. من ان جي باري ۾ سوچيندو جنهن جي ان کي سڃاڻپ هوندي. ته پهريون آڌار آهي سڃاڻپ. ٻيو جنهن سان ڪو نه ڪو رشتو هوندو آهي، من اوڏانهن سولائي سان وڃي ٿو. ته ٻيو آڌار آهي رشتو. ٽيون آڌار آهي پيار. جنهن سان پيار هوندو آهي من اوڏانهن نه چاهيندي به هلي ويندو آهي. چوٿون آڌار آهي پراپتي. جنهن کان ڪجهه نه ڪجهه ملڻو هوندو آهي ان کان من پري ڪونه ڪري سگهيو آهي. ته ڪنهن کي به ياد ڪرڻ جا مکيه چار آڌار آهن :- سڃاڻپ، رشتو، پيار ۽ پراپتي. انهن چئني سببن جي ڪري انسان جي ياد سدا بدلجندي رهي ٿي. پر ڪنهن ننڍي بالڪ جو يوگ پنهنجي ماتا سان آهي ڇو ته ان کي ماءُ جي سڃاڻپ

آهي، ماءُ کان اُن ٻالڪ کي پيار ۽ پوچن ملي ٿو. ماءُ کي نه ڏسي ته اهو روئي ٿو ۽ ماءُ جي هنج ۾ کڻڻ سان اهو ٻالڪ چپ ٿي وڃي ٿو. ان مان ظاهر آهي ته ان ٻالڪ جو يوگ اُن ماتا سان آهي. ٻار ٿورو وڏو ٿيڻ تي جڏهن راند روند ڪري ٿو تڏهن اُن جو يوگ ماتا مان بدلجي پنهنجن دوستن ۾ وڃي ٿو يا ته راند روند ۾ لڳي وڃي ٿو. پوءِ ته ماءُ جي سڌ کي به اهو ٽارڻ جي ڪوشش ڪندو آهي. شاگرد جي جيون ۾ ٻار جو يوگ پنهنجي پڙهائي، اسڪول ۽ اُستاد سان لڳي ويندو آهي. وهنوار ۾ اچڻ کانپوءِ اُن جو يوگ ڏن دؤلت، عزت آبرو ۽ لڳ لاڳاپي ۾ اچڻ وارن ماڻهن سان لڳي وڃي ٿو. شادي کانپوءِ ڪجهه وقت اُن جو يوگ پنهنجي پٽي سان لڳي ٿو. سننن ٿيڻ کانپوءِ پٽي سان يوگ گهٽجي سننن سان ٿي وڃي ٿو. بيماري سيماري ۾ يوگ ڊاڪٽر سان لڳي وڃي ٿو ڇاڪاڻ ته اُنکي علاج ڪرائڻو آهي. اهڙي طرح يوگ بدلجندو ٿو رهي. ته سوال آهي ته شرير ڌاري منهن ۽ ٻين شين کان يوگ هٽائي پر ماتما سان يوگ لڳائڻ ايترو مشڪل ڇو؟ جتي سڃاڻپ، رشتو، پيار ۽ پراپتي آهي اُتي يوگ لڳائڻ ته تمام سولو آهي. هاڻي اچو ته اهي چار آڌار پر ماتما سان لڳايون ته پوءِ راج يوگ ڪو مشڪل ڪونهي.

سڀ کان پهريائين راج يوگ جي لاءِ پنهنجي يعني آتما جي ۽ پر ماتما جي سڃاڻپ ڪرڻ تمام ضروري آهي. مان ڪير آهيان؟ ۽ مونکي ڪنهن سان يوگ لڳائڻو آهي؟ جيڪڏهن اسين پاڻ کي شرير سمجهندا سين ته ڪڏهن به

پر ماتما سان يوگ ڪونه لڳائي سگهندا سين. شير سمجھڻ سان اهي خيال پيا ايندا ته ”مان پتا آهيان“ ته ٻار ياد ايندا، ”مان اُستاد آهيان“ ته شاگرد ياد ايندا، ”مان واپاري آهيان“ ته گراهڪ ياد ايندا، وغيره، وغيره. پر جيڪڏهن آسين پاڻ کي آتما نشچيه ڪندا سين ته پر ماتما جي ياد ايندي. اهڙي طرح راج يوگ جو پهريون ڏاڪو آهي ته آتما ۽ پر ماتما جي پوري سڃاڻپ ۽ پورو وشواس. انهن ٻنهي جي سڃاڻپ نه ٿيڻ ۽ ٽئين پروچن ۾ ملي چڪي آهي.

هاڻي پر ماتما سان آتما جو ڪهڙي قسم جو لاڳاپو هئڻ کپي ۽ پر ماتما کي ياد ڪرڻ جو طريقو ڪهڙو آهي، ان تي ويچار ڪندا سين.

ٽن قسمن جي دنياوي ياد ۱ - دنيا ۾ خاص ٽن قسمن جي ياد ڏني وڃي ٿي. هڪ آهي مطلبي ياد. ڪنهن کان ڪو ڪم ڪرائڻو هوندو آهي ته پهريائين ان جي ياد ايندي. ته اها آهي مطلب جي آڌار تي ياد يعني ”ڪرڻ واري ياد“. ٻي آهي ”اچڻ واري ياد“ يعني ڪنهن جي خاصيتن يا گڻن جي آڌار تي پنهنجو پاڻهي انهي جي ياد ايندي آهي. ٽين آهي ”سنائڻ واري ياد“ جا ڪنهن خاص رشتي يا پيار جي ڪري ايندي آهي. اها اهڙي ياد آهي جو ڀلائي سان به ڀلجي نه سگهبي آهي. جيئن ته پت جي موٽ ٿي وڃڻ تي ماءُ پيءُ اهو سمجھندا به آهن ته هو واپس موٽي ڪونه ايندو پر تڏهن به انهي کي وساري ڪونه سگھندا آهن ڇو جو ان سان گڏ گهرو رشتو هو.

پر ماتما جي ياد سڀني کان نڀاري

هاڻي پر ماتما جي ياد ڪهڙي قسم جي آهي. جيڪڏهن ڪو مطلب رکي آسڀن پر ماتما سان يوگ لڳائينداسين يا آندر ۾ ڪا اڇا رکي ياد ڪنداسين ۽ اها اڇا آسانجي ڪن ڪرمن جي ڪري پوري نه ٿيندي ته پر ماتما سان مطلبي يوگ لڳائڻ سان آسان ڪي سڪ ڪونه ملندو. راج يوگ آسان ڪي سڀڪاري ٿو ته پر ماتما کان ڪڏهن به ڪچ گهرڻو ڪونهي. هڪ چوڻي آهي ته ”بن مانگي موتي ملي، مانگي ملي نه بيڪ“. بڪاري وانگر ڪلهيگ جون ننڍيون وڏيون اڇائون رکي پر ماتما ڪي پرارٿنا ڪرڻ، اهو راج يوگ ڪونهي. راج يوگي پر ماتما وٽان ملندڙ سڀني خزانن جو اٽڪاري (حقدار) هوندو آهي. ڪلهيگي اڇائون ته آسان جي پاڇي وانگر آهن جنهن جي پٺيان وڃڻ سان اهي ڪڏهن به پوريون ٿيڻ واريون ڪونهن. جيئن روشني جي طرف ويندڙ ماڻهو جي پٺيان پاڇو پاڻهي ايندو آهي تيئن پر ماتما سان يوگ لڳائڻ سان هڪ تمام گهري سنٽوش جي محسوسنا ايندي آهي ڇو ته اٺڪي پر ڪرتي مان به سڪ جي محسوسنا ٿيندي آهي.

پر ماتما جي ياد جو سورو

راج يوگ يعني شو پر ماتما جي ياد. اها ياد مطلبي يا ڊپ جي ڪري ڪونهي. اها ياد لاڳاپي ۽ پيار جي آڌار تي آهي جنهنڪي سڻائڻ واري ياد چئي سگهجي ٿو. آتما شو

بابا جي ياد ۾ ايترو کوٺجي وڃي يا گڻن ۾ ايترو مڱن ٿي وڃي جو چڻ ته ٻئي هڪ ٿي ويا آهن. پر انجي لاءِ سمانتا جي ضرورت آهي. جيئن بجلي جي تارن کي جوڙڻ سان پاور ايندي آهي پر انهي لاءِ رٻڙ هٽائڻو پوندو آهي، اهڙي طرح جڏهن آتما جو ديهه ايمان روپي رٻڙ هٽائبو ته آتما جو پرماتما سان ميلاپ ٿيندو ۽ پرماتما وٽان شڪتي پراپت ڪري سگهبي. انهي لاءِ صرف سرپشت ويچار شڪتي جيڪا آتما جي آدياتمڪ شڪتي آهي ان جي دواران ئي رشتو جوڙي سگهبو.

آتما ۽ پرماتما جي وچ ۾ سمانتا

جڏهن آتما جوتي بندو آهي تئين پرماتما شو به جوتي بندو آهي. آتما پرمڌام جي رهواسي آهي ته پرماتما به پرمڌام جو رهواسي آهي. شو پتا پرماتما سڀني گڻن جو ساگر آهي ته آتما پرماتما جي سننان هئڻ جي ناتي انهن سڀني گڻن جو سوڙو آهي.

ته راج يوگ جي صحيح وڌي (طريقو) آهي ته پاڻ کي پرمڌام جو رهواسي، دويه جوتي بندو آتما نشچيه ڪري من ۽ ٻڌي جي دواران نراڪار دويه جوتي بندو شو پتا سان رشتو جوڙي، ان کان سڀني گڻن جي اڌڪار ملڻ جو اڻپيو ڪرڻ.

يوگ آپياس ڪرڻ وقت چئنن (روح رهاڻ)

پرڻ پياري شو بابا توهين ڪيڏا مهان آهيو..... اوچي تي اوچا آهيو..... توهين جوتي سورپ آهيو..... سڀني گڻن جا ساگر آهيو..... سر و شڪتياوان آهيو..... شو بابا توهين منهنجا سچا ماتا پتا آهيو..... مان آتما توهان جي سنتان به جوتي بندو آهيان..... بابا، توهان مونکي پنهنجو بڻائي، پرڻ پيار ڏيئي، منهنجي انيڪ جنمن جي ٽڪاوت دور ڪئي آهي..... اتي اندر به سک ۽ آند جا ڪرڻا ۽ شڪتي منهنجي چئنن طرفن کان ڦهلجي رهيون آهن.....

شو بابا توهين منهنجا اوچا سڪيڪ به آهيو..... منا بابا، توهان مونکي گيان جي ٽين اک ڏيئي ترنيتري بڻائي ڇڏيو آهي..... توهان ٽنهي لوڪن ۽ وقتن جو گيان ڏيئي مونکي ترلوڪينات ۽ ترڪالدرسي بڻائي ڇڏيو آهي..... توهان مونکي گيان ڏنو ته سنيگ جي شروعات ۾ هن ڀارت ڀوميءَ تي شري لڪشمي ۽ شري نارائڻ جو راڄ هو..... سک، شانتي، سمپتي سڀ ڪجهه حاصل هو..... اهو ئي سچو سرڳ هو..... هاڻي وري توهين ان سرڳ کي رچي ان جو مالڪ مونکي بڻائي رهيا آهيو..... توهان اهو به گيان ڏنو ته هاڻي پرشوتم سنگر يگ هلي رهيو آهي جنهن ۾ مونکي پرشوتم ديوي ديوتا بڻائڻ لاءِ برهما بابا دواران گيان ۽ يوگ جي پڙهائي پڙهائي رهيا آهيو.....

بابا، توهين منهنجا سچا ستڱرو آهيو..... توهان ئي

مونڪي مڪتي ۽ جيون مڪتي جو رستو ڏيکاريو آهي.....
 توهين منهنجو سچو مارگ درشن ڪري رهيا آهيو..... او
 جيون جا سهارا بابا! توهان ته مونڪي جيئدان ڏيئي ڇڏيو
 آهي..... بابا، مان توهان جي ڪرتوين جي ڪيئن ساراه
 ڪريان..... توهين ئي منهنجي من جا سچا ميت آهيو،
 بندو ۽ سڪا آهيو، سوامي آهيو، پرمن هنيشي، ڪلياڻڪاري
 آهيو، پنت پاون آهيو. توهان جي ياد سان منهنجي آتما
 پوتر بڻجندي ٿي وڃي..... منهنجو جيون ڏنيه ڏنيه ٿي ويو
 آهي..... جيڪي پائڻو هو سو مون توهان کان سڀ ڪجهه
 پائي ڇڏيو..... توهان مان سڀني سنبنڌن جو سک ۽ پيار ملي
 رهيو آهي..... اهو ڪيترو نه سندر انپو آهي..... مان ڪيترو
 نه هلڪو ٿي ويو آهيان!

شو بابا، توهان مونڪي پرماٽر ايمانتي بڻائي ڇڏيو
 آهي..... هاڻي مان صرف توهان کي ئي ياد ڪندس.....
 ڪيتري وقت کان وٺي مان توهان کان الڳ رهيو آهيان.....
 هاڻي مان توهان جو هٿ ڪڏهن به ڪونه ڇڏيندس..... مان
 سدا توهان جو آڱياڪاري، وفادار بڻجي رهندس..... توهان
 سان ملڻ جون هي گهڙيون تمام اُمليه آهن..... سچي ڪلپ
 ۾ هيءُ ئي هڪ سهڻو موقعو مليو آهي..... توهان مونڪي
 جيڪي سچا گيان رتن ڏنا آهن اُهي سچي دنيا ۾ وڙهائي
 توهان جو نالو روشن ڪندس.....

پروچن (5)

راج يوگ سان وڪارن تي جيت

اڄ جي ڀڳت کي ڪلهيڱ چيو ويندو آهي ڇو جو هر هڪ منش آتما ۾ ڪام، ڪروڌ، لوپ، موهه ۽ آهنڪار روپي وڪار سمايل آهن. انهن وڪارن جي ڪري منش کي دک ۽ آشانتي جي محسوس ٿئي ٿي. انسان ٿي جڏهن وڪارن جي وس ٿي وڪرم ڪري ٿو ته اهو ”دانو“ (دئت) سڏائجي ٿو ۽ هاڻي جڏهن منش راج يوگ جي آڌار تي پنهنجن ڪرمن کي اوچو بڻائي ٿو ته اهو ”ديوتا“ سڏائجي ٿو. شو پر ماتما آتمائن کي چوي ٿو ته ”هي بالڪو، توهين ٿي پوتر ديوتا هئا.“ پر ماتما جڏهن انسان کي رچيو ته پاڻ وانگر سڀني گڻن ۾ پرپور رچيو هو جنهن کي ديوتا چوندا آهن. پر ماتما جي دواران رچيل ديوتا هيئن ڪٿي آهن؟ شو بابا چوي ٿو ته سڀ ستيڱي پوتر ديوتائون پنهنجن اوچي ڪرمن جي ڪمائي پوڳي پوري ڪري هاڻي ڪلهيڱ جي اندر وڪاري لڳاپن ۾ اچي وڪرم يعني پاپ ڪرمن جا بوجا ڏوئي هلي رهيا آهن. اهي وڪار ڪيئن پيدا ٿيا؟ جيڪڏهن ٿورو ويچار ڪجي ته انهن سڀني وڪارن جي جڙ آهي ”ديهه ايمان“.

ديھ ايمان ڇا آهي؟

انسان شير جي آڌار تي پُرش يا استري جي پان ۾ اچي ڪام وڪار جي وس ٿئي ٿو. انهي ڪري هو پنهنجو هوش وڃائي ڪمزور ٿي ٿو وڃي جنهن ڪري گھڻن ئي بيمارين جو شڪار ٿئي ٿو. پوءِ ڪام وڪار جي ڪري جيڪو سنتان پٽدا ڪري ٿو ان جي دڪ ۾ دڪي ٿيڻ لڳي ٿو ۽ موه وس سڄو ڏينهن ڪمائن، گھر ٺاهڻ ۽ ٻين ڳالهين لاءِ محنت ڪندو رهي ٿو. موه جي وس پنهنجي وويڪي ڪي به وڃائي ٿو ڇڏي ۽ ڪروڙي بڻجي پوي ٿو. شير جي آڌار تي جنهن کي پنهنجي پٽي، پٽ، پوٽو وغيره سمجهي ٿو، انهن جون اڇائون پوريون ڪرڻ لاءِ وڌيڪ دن ڪمائن جي ڪوشش ڪري ٿو جنهن جي ڪري لوپ جي وس ٿي وڃي ٿو. پر تڏهن به لويي انسان جون اڇائون ختم ڪونه ٿينديون آهن. جڏهن سنتان پٽدا ڪري ٿو ۽ گھر، پئسو وغيره ٺاهي وٺي ٿو تڏهن، ”مان هڪ وڏو سينت آهيان“، ”چئن ٻارن جو پيءُ آهيان“، ”هڪ وڏي خاندان جو ماڻهو آهيان“، ”وڏن وڏن ماڻهن جي وچ ۾ منهنجو اٿڻ وهڻ آهي“، ان طرح جو هن ۾ آهنڪار (گھمنڊ) پٽدا ٿئي ٿو.

ديھ آهنڪار ئي سڀني دڪن جو مول ڪارڻ آهي. جيون کي سڪي ۽ شانت بڻائڻ لاءِ گھربار ڇڏڻ جي ڪابه ضرورت ڪونهي، پر ديھ ايمان ڇڏڻ جي ضرورت آهي، ان لاءِ آتم ايماني يا يوگ يڪت هئڻ ضرور آهي.

ڪام وڪار :-

”ڪامي پُرش سنسار ۾، ڪام ڪتاري چلاءِ،

آدمڙيه اُنٽ ٿي دڪي، نرڪواسي بن جاءِ“.

ڪام وڪار منش آتما جو وڏي ۾ وڏو دشمن آهي. ڪام وڪار انسان کي نرڪواسي بڻائي ڇڏيو آهي. ان وڪار جي ڪري ڪيترن راجائن جي راجائي هلي ويئي. ان وڪار کي ڇڏڻ سان انسان وري منش مان ديوتا بڻجي سگهي ٿو.

ڪام وڪار کي جيتڻ جو طريقو

(1) **پاءِ پاءِ جي نظر (درستي) :-** ڪام وڪار کي

جيتڻ لاءِ آتما کي پنهنجو آدي ۽ اَنادي روپ ياد رکڻ گهرجي. جڏهن آتما اهو ڄاڻي ويندي آهي ته ”مان هڪ جوتي بندو پوٽر سوروپ آتما آهيان، هي شير ته مون کان اَلب پنجن تنون جي نهيل هڪ ڊريس آهي، مان آتما ته پر پوٽر پر ماتما جي سنتان آهيان ۽ اُن جي سنتان هئڻ جي ڪري سڀ نر ۽ ناري جي روپ ۾ ڪرم ڪرڻ واريون آتمائون منهنجا پائر ٿي آهن“، تڏهن اُن جي ورتي ۽ درستي بدلجي وڃي ٿي. توهين سڀ ڄاڻو ٿا ته جيستائين ڪنهن پُرش يا استري ۾ پاءِ پاءِ يا پاءِ پيڻ جي نظر هوندي آهي ته ڪام واسنا ڪونه ڄاڻندي آهي. مطلب ته پنهنجي اصلوڪي روپ جو گيان ۽ سمرتي هئڻ سان نظر آتمڪ رهندي آهي ۽ راج يوگي ڪام وڪار کي جيتڻ جي مهان پرشارت سان بنا ڪنهن هٿ ڪريا ڪرڻ جي سڦلٽا پائي ٿو.

(2) **آتما جو سچو ڌرم پوٽر تا آهي** - توهان ان

ڳالهه جا ڄاڻو هوندا ته جڏهن ڪو پُرش ۽ سندس استري ڪنهن مندر ۾ پنهنجي اِشت ديو جي اَڳيان اها مهما ڳائين ٿا ته ”توميؤ ماتاشچ پتا تميؤ“ يان ”تم مات پتا هر ٻالڪ تيري“، يان ڪنهن ديوي جي اَڳيان ان کي ”هي انبي ما!“ وغيره اَڪرن سان پُڪارين ٿا، تڏهن انهن جي خيالات پوٽر هوندي آهي. مندر ۾ هو ڪام واسنا کان مُڪت هوندا آهن. استري ۽ پُرش ٻنهي جو پرماٿما کي ماتا پتا چوڻ جو مطلب اهو ئي نڪري ٿو ته ٻئي ان جي سنتان جي رشتي سان آتمڪ روپ ۾ ڀاءُ ڀاءُ يا ڀاءُ پيٽ آهن. پوءِ جڏهن اهي پنهنجي آتمڪ ناتي جي حساب سان پرم پتا جو رشتو ڀلجي وڃن ٿا تڏهن ڪام واسنا جو انهن جي مٿان ٻاڻ لڳي ٿو. آتما پنهنجي اصلي سوروپ کي ياد ڪري تمام اونچي استتي جو اَنيؤ ڪري سگهي ٿي. اهو چنن سدا قائم رهڻ گهرجي ته مان ته اصل ۾ شڏ آتما آهيان، پوٽر پرمڌام جي رهواسي آهيان، پرم پوٽر پياري شو پتا جي سنتان آهيان، پوٽر تا ئي منهنجو سچو ڌرم آهي، هاڻي مان پنهنجو اصلوڪو ڌرم ڇڏي اپوٽر تا کي من ۾ جڳهه ڪونه ڏيندس، آدي سوروپ ۾ مان سري لڪشمي، سري نارائڻ يا سري سيتا ۽ سري رام انيڪ ديوتائن جي برادري جي آهيان، ان ڪري انهن جي سمان مونکي به پوٽر بڻجڻو آهي.

ڪروڙ وڪار :-

ڪروڙ به هڪ وڏو وڪار آهي. چوڻي آهي ته جنهن گهر ۾ ڪروڙ هوندو آهي ان گهر ۾ پاڻي جا مٽڪا به سڪي ويندا آهن. پر پاڻي ته ڇا، ڪروڙي انسان جو ته خون به سڪي ويندو آهي! جڏهن انسان کي غصو ايندو آهي ته هو ان جي نتيجي کي ڪونه سوچيندو آهي ۽ ڪروڙ جي ڪري گهر سري وٿران ٿي ويندا آهن.

ڪروڙ جا اٺيڪ روپ ۽ ڪروڙ جي اچڻ جا سبب :-

ڪروڙ گهڻن ئي روپن ۾ ايندو آهي جيئن ته بياڻي، جلن، بدلو وٺڻ جي پاونا، مارپيٽ، وير وروڙ جي پاونا، وغيره. اهي سڀ روپ انسان کي آڻانٽ ڪرڻ وارا آهن. ڪروڙ اچڻ جا اٺيڪ سبب آهن. ڪنهن جي اڇا نه پوري ٿيڻ تي غصو ايندو آهي. اڇا جي خلاف ڪنهن ڪوئي ڪم ڪري ڇڏيو ته غصو ايندو آهي. ڪڏهن مان مريادا، عزت نه ملڻ تي غصو ايندو آهي. ڪڏهن سوچيندا گهڻو آهيون پر اوترو ڪونه ٿيندو آهي ته غصو ايندو آهي. ڪي وري پنهنجين ڪمزورين کي لڪائڻ جي ڊپ وچان غصو ڪندا آهن. جوابداري واري ماڻهو کي وڌيڪ غصو ايندو آهي ڇو جو اهو سوچيندو آهي ته جيڪڏهن روب نه رکبو ته ڪرمچاري ڪم ڪونه ڪندا يا غصو نه ڪبو ته ٻار بگڙجي ويندا. اڄ ڪروڙ جي وڏي روپ جي ڪري اڻڻو بهر ٺهيا آهن.

ڪروڌ کي جيتڻ جو طريقو

(1) **يوگين جو جيون سڀني کان الڳ :-** سڀ کان

پهرين ڳالهه ته اهو پڪو وشواس هئڻ کپي ته مان راج يوگي آهيان. يوگين جو جيون ۽ جيتڻ جو طريقو سڀني کان الڳ هوندو آهي. يوگين جا ويچار دنيا جي ويچارن وانگر ڪونه هوندا آهن. غصي سان جيڪو ڪم ٿيندو ان کان ڏهه دفعا وڌيڪ ڪم پيار سان ڪرائي سگهجي ٿو. غصي جي جڳهه تي مترتا سان ڪم وٺبو ته وڌيڪ سنو ٿيندو. ڊڄي ڪري ڪم ڪرڻ وارو پاڻ وڌيڪ نقصان ڪري سگهي ٿو. ڪروڌ ڪرڻ سان دشمني پيدا ٿئي ٿي ۽ انهي جو نتيجو ڪڏهن تمام خوفناڪ نڪرندو آهي. هڪ ٻئي جو خون به ڪري ڇڏيندا آهن.

(2) **هر آتما جو پنهنجو پنهنجو ڀارت آهي :-**

جيڪڏهن ڪنهن سان ويچار نه ملڻ تي غصو اچي ٿو ته ان وقت سوچڻ کپي ته هي سنسار ته هڪ ناٽڪ جو اسٽيج آهي. هر هڪ آتما جو پنهنجو پنهنجو الڳ ڀارت آهي يا هر ڪنهن جا پنهنجا پنهنجا سنسڪار ۽ ڪرم آهن، ته پوءِ سڀ هڪ جهڙو سوچي ڪيئن ٿا سگهن؟ اهو ويچار آڻڻ سان غصو ڪڏهن ڪونه ايندو ۽ ٻين جي صلاح کي به اسين وزن ڏينداسين. اهو به ويچار اچڻ کپي ته هر هڪ جو پنهنجن ڪرم جو حساب ڪتاب آهي سو چڪتو ڪرڻو آهي.

(3) **رحم جي پاونا :-** ڪڏهن ڪنهن جي ڪمزوري

ڏسي سهي ڪونه ٿا سگهون ته به ان وقت غصي جي بدران ان مٿان رحم اچڻ کپي. راج يوگ ته اسان کي اهو ٿو سيکاري

ته پڻ ڪرڻ واري تي به غصو نه ڪريو، پر اُنڪي پنهنجي صلاح ڏيو. اُن جي پڻ مٽايو نه ڪ خود غصي ڪرڻ جي پڻ ڪريو. جڏهن آسانڪي ٻين جو غصو ڪونه ٿو وڻي ته آسان ڪي به پنهنجو غصو ختم ڪرڻ کپي، نه ته آسین به دوشي مڃيا وينداسين.

(4) سک ڏيڻ سان سک ملندو :- اهو نڀڄيه هئڻ

کپي ته ٻين کي دڪي ڪرڻ وارو پاڻ به دڪي ٿيندو. شانت رهڻ وارو پاڻ کي به شانتي ڏيندو. انڪري شانتيءَ سان ڪم ڪرڻ ۾ ئي ڪلياڻ آهي. جيئن گرم لوهه کي ٿڌو لوهه ٿي ڪٽي سگهندو آهي، اهڙي طرح گرم منش سان ٿڌو ٿي ٻالهاڻن ۾ ئي سڦلنا آهي. پريهر پوروڪ ڪاريه ڪرڻ سان ڪوبه وگهن ڪونه پوندو.

(5) پنهنجي پريورتن سان ٻين جو پريورتن :-

جڏهن توهين ڪروڌ نه ڪندا تڏهن ئي ڪروڌ ڪندر کي پنهنجي پڻ محسوس ٿيندي ۽ هو پاڻ معافي وٺڻ لاءِ توهان جي سامهون ايندو. ٻئي جو ڪروڌ ڇڏائڻ معنيٰ پهريائين پنهنجو ڪروڌ ڇڏڻ. پنهنجي من ۾ ڪڏهن به ڪنهن ڏانهن اها ڌارڻا نه بڻائڻ گهرجي ته فلاڻو ڪڏهن به بدلجي نٿو سگهي. هو ضرور بدلجندي، اهڙي شپ پاونا رکڻ سان پنهنجو ۽ ٻين جو پريورتن ڪرڻ ۾ ئي ڪلياڻ آهي.

لوپ وڪار ۱ -

لوپ هڪ اهڙو وڪار آهي جو منش کي منو لڳندو آهي. جيئن ڪيلين ڪنڊ جي چاشني تي موھت ٿي انڀر ڦاسي پونديون آهن، تيئن جنهن منش کي لوپ جو چشڪو لڳي ويندو آهي، اهو انجي سواد ۾ جيون ٿي وڃائي ڇڏيندو آهي. اڄ ان لوپ وڪار جي ڪري ٿي ته ملاوت ڪرڻ، رشوت ڏيڻ وٺڻ، ڪالا بازاري ڪرڻ، غريبن جو خون چوسڻ، ڪنهن کي ماري ڇڏڻ جهڙا پاپ ڪرم ٿي رهيا آهن.

لوپي منش سدا اترپت ۽ آسنشت رهندو آهي. جنهن جي لوپ جي اڄ نٿي لهي، انکي جيون ۾ سڪي ڪيئن چوندا سين؟ هو سدائين 99 جي چڪر ۾ رهندو آهي، ڇو ته انجون سدائين گهرجون بڻيون رهنديون آهن. لوپي منش کي ايرشا به گهڻي هوندي آهي. هو ٻئي جي ٽن کي پنهنجي ٽن کان وڌيڪ ٿيندو ڏسي سهن نٿو ڪري سگهي. اهڙي ايرشا جي اگنيءَ ۾ ٻرندو رهڻ وارو منش سڄو سڪ ڪيئن پراپت ڪري سگهندو؟ لوپ صرف ٽن جو نه، پر هر طرح جي سڪ سويڙا جي ساڌن جو به ٿي سگهجي ٿو. پلي ڪنهن کي اهو ساڌن ملي به وڃي پر من جي شانتي ۽ سنتوش روپي ٽن نه هجي ته به هو سڪي ٿي نٿو سگهي. انڪري چوڻي آهي ته :-

”لوپي منش ڪنگال آهي، سدا دک پائي ٿو، دک ڏئي ٿو. نرلوپي سدا سڪي، ايشور انهي جو خزانو سدا پرپور رکي ٿو.“

لوپ چڏڻ جو مطلب :-

لوپ چڏڻ جو اهو مطلب ڪونهي ته ڏن ڪمائڻ نه گهرجي يا آڻيءَ ويل لاءِ بچائي نه رکڻ گهرجي، پر اڄ جو منس پيٽ ڀرڻ لاءِ نه پر پيٽيون ڀري رکڻ لاءِ ڪمائي ٿو ۽ انجي لاءِ جيترا به بي قاعدي طريقا آهن، اُهي سڀ عمل ۾ آڻي ٿو. منس کي سدا نڪ طريقي سان واجبي ڪمائي ڪرڻ گهرجي. اهڙي طرح منس کي آتمڪ ٻل ملي ٿو ۽ پرماتما سان انجي پريت وڌي ٿي.

اڪثر ڪري منس سوچيندو آهي ته هيٺئر خوب پئسو ڪمائي وٺان، پوءِ ٻڌايي ۾ ايشور کي ياد ڪندس. اهو ڀروسو آهي ڇا ته هو ٻڌايي تائين جيئندو؟ ۽ جيڪڏهن جيئندو ته به ٻڌايي ۾ لالچ ڇڏي ڏيندو ڇا؟ سڄو جنم لالچ ڪندي ڪندي ٻڌايي ۾ لوپ جو سنسڪار ته پاڻ وڌيڪ پڪو ٿيندو ويندو. انڪري ڪهاوت مشهور آهي ته ”آپ پئي ٻوڏي، ترشڻا پئي جوان.“ انڪري اهو لوپ ته هيٺئر ئي چڏڻ سان ڇڏندو. لوپ جي پالنا ڪندي ڪندي ته لوپ پڪو ٿي ٿيندو ويندو.

لوپ چڏڻ جا طريقا

(1) سرهڻي جي وانپرسٽ اوسلا اچي ڇڪي آهي

:- هيٺئر سرهڻي چڪر جي ڪلهيڱ جو آخرين وقت هلي رهيو آهي. هن سنسار ۾ سڀ منس آتمائون هيٺئر وانپرسٽ

اوستا ۾ آهن. انڪري سڀني کي ڀرم پتا ڀرماتما شو جي ياد ۾ رهڻ جو اڀياس ڪرڻ ڪپي. ڏن ته صرف هڪڙو ساڌن آهي، ڏن جيون جي سڌي (منزل) ڪونهي. انڪري سڄو وقت ڏن جي باري ۾ سوچڻ ۽ سڄو جيون ان جي پٺيان لڳائڻ ٻڌيو ان منهن جو ڪم ڪونهي.

(2) ڏن پاڻ سان گڏ ڪونه هلندو :- ڏن ته گڏ هلڻ

وارو ڪونهي. سڪندر بادشاه جو مثال توهان سڀني ٻڌو هوندو. اهو سڄي سنسار جو راجا بڻجڻ جا سڀنا ڏسندو هو. پر جڏهن مرڻ جو وقت آيس تڏهن پنهنجي سپاهين کي چيائين ته منهنجا هٿ ڪائيءَ کان ٻاهر ڪڍجو جيئن سڄي سنسار کي اها سڪيا ملي ته اسين پاڻ سان ڪجهه به کڻي ڪونه وينداسين. خالي هٿ آيا هئاسين ۽ خالي هٿ ئي وينداسين.

(3) گيان ڏن ئي آتما جو سڄو اوناھي ڏن آهي :-

حقيقت ۾ آتما ۾ ڌارڻ ڪيل گيان رتن جو ڏن ئي پاڻ سان گڏ هلندو. ان هڪ هڪ گيان رتن جي قيمت بيحد خزانن جي برابر آهي. ان جي ڦل سورپ شو بابا اسان کي سٽيگ ۾ اڪت خزانو ڏئي ٿو، جتي ڪنهن به ڦسر جي استول ڏن جي اڇا نٿي رهي، جتي ساڪيات ڏن جي ديوي سري لڪشمي وراجمان هوندي، اتي ڏن جي ڪهڙي ڪمي هوندي. سٽيگ جا ديوتائون بڻجڻ لاءِ هن وقت سنڱ تي ئي پنهنجي جيون ڏيو ۽ پوٽر بڻائي ان ڀدوي کي پائي سگهجي ٿو. ته هاڻي گيان ۽ يوگ جي ڪمائي ۾ لڳي وڃڻ ڪپي، ڇو ته اهو ئي آتما سان گڏ هلڻو آهي.

موه وڪار :-

موه به هڪ وڏو وڪار آهي. پر مائتا شو ذرم گلاني جي وقت اوترت ٿي منش آتمائن کي جيڪو گيان ڏئي ٿو، اُنجو اُديش ٿي آتمائن کي نشتوموها ۽ سمرتي سوروب بڻائڻ جو آهي. ڇو ته موه تمام گهڻو دڪ ڏيڻ وارو وڪار آهي. موه جون نوڙيون تمام سوڪير ٿينديون آهن جيڪي ڏسڻ ۾ ڪونه اينديون آهن پر استول نوڙين ۽ زنجيرن کان به وڌيڪ سخت آهن، ۽ جنم جنمانتر تائين ڪونه ٽٽنديون آهن. استول نوڙيون ته انسان کي باهران ٻڌنديون آهن، پر موه جون نوڙيون آتما کي ٻڌنديون آهن. پر عجب جي ڳالهه اها آهي ته منش انهن پنڌن کان چٽڻ جي ڪوشش ڪونه ڪندا آهن.

موه ۾ قاتل منش سچ ۽ ڪوڙ جو فيصلو ڪونه ڪري سگهندو آهي ۽ نه ئي موت تي جيت پائي سگهندو آهي. بلڪ موت کان اڳيئي هو موه جي وس ڪيترائي دفعا مرنڊو آهي. موه پلي ئي ڏسڻ ۾ نڍو وڪار آهي پر آهي سڀني کان کوٽو.

”موه جا پنڌن ڪڙا، موه ۾ سڀ جو سواس

هڪ ايشور سان موه ڪر، ته چٽي دڪ جي قاس“

انسان ۾ موه تڏهن پيدا ٿئي ٿو جڏهن هو سمجهي ٿو ته فلاڻي شيءِ منهنجي آهي. ٻئي جي شيءِ ۾ موه ڪونه هوندس، ٻئي جي شيءِ ۾ گم ٿيڻ تي اُنکي دڪ ڪونه ٿيندو

پر پنهنجي شيءِ گم ٿي وڃڻ تي ان کي وڌيڪ دڪ ٿيندو آهي.

انسان جڏهن سمجهي ٿو ته فلاڻو ماڻهو منهنجو سهارو آهي يا فلاڻي ماڻهوءَ دواران ئي منهنجو ڪم ٿيڻ وارو آهي تڏهن ان سان ممتا جو رشتو ٻنڊجي ٿو. پنهنجي رچيل رچنا ۾ به گهڻو موه ٿي ويندو آهي.

موه کان چٽڻ جا طريقا :- سدا اهو ياد رهي ته منهنجو ته هڪ شو بابا، ٻيو ڪو به نه. ڪو به سنساري ماڻهو يا ڪابه شيءِ منهنجي ڪونهي. انسان جو پنهنجو شير به ان کان چٽڻ وارو آهي ته باقي رهڻو چا آهي جنهن سان اهو موه ۽ ممتا رکي؟ جڏهن هن سنسار ۾ سڀ شيون قائم رهڻ واريون ڪونهن، سدا بدلجندڙ ۽ وناشي آهن ته پوءِ انهن ۾ موه رکڻ معنيٰ پاڻ کي دڪ ڏيڻ جو رستو ٺاهڻ. هيئن ته ڪلهيڱ جي انت ۾ سڀ ڪجهه چٽڻ وارو آهي ته ڇو نه سڀني طرفن کان ڌيان هٽائي هڪ پر ماتما ۾ لڳائجي، ڇو ته اهوئي سڀني جو سهارو آهي. سڀني آتمائن کي مڪتي ڏيڻ وارو سچو سنڱرو اهوئي آهي.

اهنڪار وڪار :-

پاڻ کي شير سمجهڻ سان دنيوي ٻالهيڻ جو ايمان ايندو آهي. گهمندي ماڻهو هڪ ڪجور جي وٺ وانگر هوندو آهي. جيئن ڪجور جو وٺ صرف ڏسڻ ۾ سندر لڳندو آهي، پر هو نه ڪو ياترين کي چانو ڏيئي سگهندو آهي ۽ نه ئي ڪوئي

اُن جي ميوِي تائين سولائي سان پهچي سگهندو آهي. اهڙي طرح گهمندي ماڻهو اُنڪ گُڻ هوندي به ڪنهن کي سڪ نٿو ڏيئي سگهي ۽ انهي ڪري انهي جا گُڻ آهنڪار جي اوڳڻ هيٺان ڍڪجي وڃن ٿا. ماڻهن جي نظر ۾ اُن جو آهنڪار ئي پيو ڪٽڪندو آهي. آهنڪاري منش جي ٻڌي ۽ ۾ نه گيان ٿڪي ٿو ۽ نه اُنجي ڌارڻا ٿي سگهي ٿي، ۽ نه وري هو ٻين جي من ۾ پريم ۽ عزت جي جڳهه حاصل ڪري سگهي ٿو.

آهنڪار کي مٽائڻ جا طريقا :- هن سنسار ۾ ڪا به شيءِ قائم ڪونهي ۽ نه ڪنهن جي هٿ ۾ سدا رهي ٿي، نه پوءِ آهنڪار ڇا جو؟ ڏن جو آهنڪار مٽائڻ لاءِ ياد رهي ته: **”ڪنهن جي دٻي رهندي ڏوڙ ۾، ڪنهن جي راجا ڪائي، ڪنهن جي چور ٿئي وڃي، ته ڪنهن جي باهه جلائي.“** ختم ٿيڻ واري شيءِ جو ايمان رکڻ ته هڪ اڳيانٽا آهي. آتم ايماني بڻجي جيڪڏهن اهو سمجهيو وڃي ته مان هڪ جيوٽي بندو آتما آهيان، سڀ آتمائون پاڻ ۾ ڀائر آهيون، سڀني آتمائن جي رهڻ جو ڌار به پرمدام آهي، هن ڪرم ڪيتر تي صرف ڪرم ڪرڻ آيا آهيون، ته پوءِ هن ناسونت ديھ، ڪُل ذات ۽ ديشن وغيره جو آهنڪار مٽجي ويندو.

پاڻ کي سنسار جو شيواداري سمجهڻ سان آهنڪار ڪونه ايندو. شيواداري ته سدائين شيوا ۾ لڳل هوندو آهي، اُن ۾ آهنڪار ڪهڙي ڳالهه جو؟ اُنهي جو وهنوار نمرتا ۽ پريم سان هوندو آهي. جيڪو جيترو گُڻوان هوندو اوترو اُن جي وڻ وانگر جُهڪندو. پر اُن جو جُهڪڻ، جُهڪڻ ڪونهي

پر هوُ جھڪي ڪري سڀني کي جھڪائڻ جي نِمت بڻجي وڃي ٿو. اڄ ته اهنڪار جي ڪري سڄو سنسار نرڪ بڻجي پيو آهي. جيڪڏهن سڀني جو اشدُ اهنڪار منجھي وڃي ته سنسار کي سرڳ بڻائڻ ڪا وڏي ڳالهه ڪونهي. سار اهو آهي ته :

منش ۾ اهنڪار ديهه جو، نرڪ ۾ وٺي ٿو وڃي.

پر سومان شد آتما جو، سرڳ ۾ ٿو پهچائي.

وڪاري من کي سک ڪٿي، گيان بنا چئي نه وڪار.

ديهه اهنڪار منجھي وڃي، ته باقي رهن نه چار وڪار.

راج يوگي منش شو پتا سان سڀ ناتا جوڙي سڀني

وڪارن تي جيت پائڻ جي شڪتي پراپت ڪري ٿو. انهن

وڪارن تي ئي جيت پائڻ سان منش جڳت جيت، سڄي

جڳت جو مالڪ، ديوتا بڻجي سگهي ٿو.

(6) پروچن

راج يوگ ذريعي اُن شڪتين جي پراپتي

۽ دويه مڱن جي ڌارڻا

گهڻي ماڻهو يوگ کي هڪ اڌ ڪلاڪ جي ڪريا سمجهن ٿا، پر حقيقت ۾ ته يوگ جي اوستا منس جيون جي لاءِ هڪ خاصيت يا هڪ اوچي جيون جي استني جو نالو آهي. راج يوگي جو جيون، اُن جي رهڻي ڪرڻي، اُن جا ريتي رواج پوڳي منس کان الڳ ۽ اوچا هوندا آهن. بيشڪ راج يوگ هڪ اُپياس، محنت يا ڪنهن خاص ڪريا جو نالو آهي. پر اها هڪ اهڙي اوچي ساڌنا آهي يا جيون کي سُڌ بڻائڻ جي ڪلا آهي جنهن جي ذريعي انسان مهان بڻجي وڃي ٿو ۽ سڄي سنسار کي به مهان بڻائي ڇڏي ٿو.

راج يوگي گهربار ڇڏي جهنگل ۾ ڪنهن جهوپڙي يا غُفا جي اندر وڃي يوگ نٿو لڳائي، پر هو سماج ۾ رهي پاريوارڪ، ساماڪ ۽ وهنواري مشڪلاتن کي تمام سولي طريقي سان پار ڪندي پنهنجو جيون ڪم جي گل وانگر نيارو ۽ پيارو بڻائي ٿو. اُن جي اوستا هر حالت ۾ هڪ جهڙي رهي ٿي. جيئن بئٽري جو جڏهن بجلي گهر سان ميبلاپ ٿئي ٿو ته اُن ۾ شڪتي اچي ٿي تهڙي طرح پرماتما جيڪو سروشڪتيوان آهي اُن سان ميبلاپ ڪرڻ سان اُن جي اندر جيڪي شڪتيون آهن اهي آتما کي حاصل ٿين ٿيون جيڪي

آسان جي جيون ۾ تمام ضروري آهن. انهن شڪتين جي گهٽتائي جي ڪري اڄڪلهه گهر گهر ۾ ججهڙا لڳا پيا آهن جنهنجي ڪري من جون چنتائون وڌنديون وڃن ٿيون ۽ گهڻن ئي بيمارين جي اُتپتي ٿئي ٿي. پر راج يوگ انهن سڀني ڳالهين کي جڙ کان ختم ڪري ٿو. راج يوگ سان هيٺيون شڪتيون پراپت ٿين ٿيون :-

(1) سهڻ جي شڪتي :-

جڏهن اهو پڪو وشواس ٿي ويندو آهي ته مان شانت سورپ آتما آهيان، شانتي جي ساگر ۾ ماتي جي سنتان آهيان ۽ شانتي ڌار جي رهواسي آهيان، ته آسانجو ڪو به اهڙو ڪرم نه ٿيندو جنهن مان آساني ڦهلجي. ان وشواس سان پهريائين آسانجي اندر سهڻ جي شڪتي ايندي. جيڪڏهن ڪو انسان مون سان جهڳڙو ڪري ٿو ته مان پنهنجي شانتي جي گڻ کي ڇو ختم ڪريان؟ پر اڄ جو انسان پٿر جو جواب پٿر سان ڏئي ٿو. راج يوگي ان وشي ۾ سهنڻ رهندو آهي ڇو ته هو ڄاڻي ٿو ته سامهون وارو منش آڳيان جي ڪري اهو وهنوار ڪري رهيو آهي پر راج يوگي پاڻ ته ڳيانوان آهي. جيڪڏهن هو به آڳيانين وانگر ئي ڪرم ڪري ته آڳيانين ۽ ڳيانين ۾ فرق ئي ڪهڙو رهيو؟ راج يوگي منش ۾ اها شڪتي هوندي آهي جو شانتي ۾ رهي ٻئي منش جي من کي به سينل ڪري سگهي ٿو. هو خود شانت سورپ رهي شانتي جو دان ڏئي ٿو. مهان آتمائن سهڻ جي شڪتي جي آڌار تي هن سنسار ۾ مهانٽا کي حاصل ڪيو آهي.

(2) سائڻ جي شڪتي :-

راج يوگ جي ذريعي سائڻ جي شڪتي به حاصل ٿئي ٿي. جيئن ساگر پنهنجي اندر سڀ ڪجهه سمائي ڇڏيندو آهي تهڙي طرح راج يوگي جي دل ساگر وانگر هوندي آهي جنهنڪري مان اڀمان، بدنامي ساراه، سک دک، هار ۽ جيت سڀني ڳالهين ۾ سمان پاڻ ۾ رهڻ جي ڪري سڀ ڪجهه سمائي ڇڏيندو آهي. راج يوگي ۾ ”وسوڊيو ڪٽنبڪم“ جي پاونا رهندي آهي ڇو ته هو سمجهي ٿو ته سڀ آتمائون، پرماتما جي سنتان، منهنجا پائر آهن. هڪ ماءُ پنهنجي ٻارن جون غلطيون سمائي ڇڏيندي آهي نه. پرماتما به اسان جو پرم ديالو، رحمدل پرم پتا هئڻ جي ناتي سڀني جي غلطين کي ڄاڻندي به سمائي ڇڏيندو آهي.

جيڪڏهن ڪنهنجي ڀل ٻڌائڻ راج يوگي ضروري سمجهندو ته هو جلن ۽ بيائي ۾ اچي سڀني جي اڳيان ان جي غلطي جو ورنن کونه ڪندو، پر شپ چنتڪ ٿي ڪري وقت ۽ حالات کي ڏسي ڪري سرشت پاونا سان سمجهائيندو. جيڪڏهن ڀل ڪرڻ وارو منش نتو سمجهي ته هو پنهنجي استتي خراب ڪونه ڪندو پر ڀل ڪندڙ جو پاڳ سمجهي سمائي ڇڏيندو. هو ٻين آتمائن جا اوڱ نه ڏسي صرف انهن مان گڻ پنهنجي اندر پرائي سدا خوش رهي ٿو.

(3) پرک شڪتي :-

راج يوگ جي دواران پرک شڪتي به ايندي آهي. جيئن هڪ جواهر کي ڪسوٽي جي ذريعي اصلي يا نقلي سون

يا چاندي کي پرکيندو آهي تهڙي طرح راج يوگي گيان جي کسوٽي جي آڌار تي سچي يا ڪوڙي انسان کي يا حالتن کي پرکي سگهندو آهي. شو بابا جي ياد سان ساکيپن جي استتي حاصل ٿيندي آهي جا هر انسان، شيءِ يا حالت کي سولائي سان پرکڻ ۾ مدد ڪري ٿي.

(4) نرٿيم ڪرڻ جي شڪتي :-

راج يوگي جي من ۽ ٻڌي جي تار پرماتما سان جُٽيل هئڻ ڪري هو تارازي وانگر صحي ۽ غلط، اوچ ۽ نيچ ٻالهيڻ جو جلدي فيصلو ڪري سگهندو آهي. اُنکي شو بابا وٽان اُنڪ طريقن جي پريڙا حاصل ٿيندي آهي، جنهن جي آڌار تي ڪم ۾ اُنکي سڦلنا ملندي آهي. ٻڌيوانن جي ٻڌي شو بابا سان ٻڌيءَ جو يوگ لڳائڻ سان هن کي وقت تي فيصلو ڪرڻ تمام سولو ٿي ويندو آهي.

(5) منهن ڏيڻ جي شڪتي :-

راج يوگي، ڪنهن جو سامو ڪونه ڪندو آهي پر مشڪلاتن کي تمام سولي نموني منهن ڏيندو آهي. سڀ کان دڪائڪ حالت جيڪا ڪنهنجي جيون ۾ ايندي آهي اها آهي پنهنجي ويجهي مائت جو موٽ. راج يوگي اهڙين حالتن کي بنا ڪنهن دڪ جي منهن ڏيندو آهي. ڇو ته هو ڄاڻي ٿو ته آتما جو ته ڪڏهن موٽ ڪونه ٿيندو آهي. آتما ته هڪ پارٽ ڌاري وانگر هن سرشتي جي رنگمنچ تي اچي ٿي ۽ شرير ته هڪ ڊريس وانگر آهي. ڪنهن جي به موٽ تي راج يوگي سمجهي ٿو ته آتما هڪ شرير ڇڏي پنهنجن

ڪرمڻ جي انسار ٻي شريروپي ڊريس پائڻ لاءِ ويئي آهي. اها وڃي ٻيو ڀارت وڃائيندي. راج يوگي جي اڳيان جيڪڏهن سنساري مشڪلات طوفان وانگر اچي وڃي ته به هو ڪڏهن ڊگمگ ڪونه ٿيندو آهي. انهي پنهنجو ساٿي پرماتما کي بڻايو آهي. جنهن جو ساٿي پڙوان آهي ان کي ڇا روڪيندو آندڙي ۽ طوفان. پرماتما جو سهارو هئڻ جي ڪري راج يوگي جي آتما جو ڊيپڪ سدا ٻرندو رهندو آهي ۽ ٻين آتمائن کي به گيان جو پرڪاش ڏيندو رهندو آهي.

(6) سهيوگ (مدد) ڪرڻ جي شڪتي :-

اڄڪلهه مدد ڪرڻ جي شڪتي جي ڪمي جي ڪري ڪيتريون ئي مشڪلاتون پيدا ٿين ٿيون. انسان پنهنجي مطلب جي ڪري ڪنهن کي مدد ڪرڻ نه چاهيندو آهي. اڄڪلهه سنسار ۾ ٽن قسمن جا ماڻهو ملن ٿا : هڪ دانو ورتي وارا، ٻيا مانوي ورتي وارا ۽ ٽيون مانوي ورتي وارا سوچيندا آهن ”منهنجو ته منهنجو پر تنهنجو به منهنجو“ يعني پنهنجو سهيوگ ڏيڻ جي بدران ٻين جي شين تي به نظر رکندا. مانوي ورتي وارا سوچيندا ”منهنجو سو منهنجو، تنهنجو سو تنهنجو“، يعني انهن کي ڪنهن سان به مطلب نه هوندو آهي. انهن ۾ جيڪڏهن سوارت نه ته ڀلي ڪرڻ جي پاونا به ڪونه هوندي آهي. پر راج يوگي چوندو ”نه ڪجهه منهنجو، نه ڪجهه تنهنجو“. هي سڀ ڪجهه پرماتما جو آهي. هو صرف پنهنجي شين کان ئي اُپرام نه رهندو پر ٻين کي به اُپرام رهڻ جي پريڙا ڏيندو. هو پنهنجو

تن من ۽ ٽن پرماتما جي امانت سمجھي ٿرستي بڻجي هلندو ۽ انهن کي ايشوري ڪاريه ۾ لڳائي شيوا ۾ سهيوگي بڻجندو. هو پاڻ ڪم ڪري ٻين کي سيڪاريندو. اهڙي طرح هيءُ پرماتما جو ڪاريه هڪ هڪ جي مدد جي آئٽر ملڻ سان سڄو ڪلهيگي پهاڙ هٽائي سگھجي ٿو ۽ انجي جڳهه تي سنيگ کي آڻڻ ڪا وڏي ڳالهه ڪونهي. صرف همٿ رکڻ ۽ شو بابا جي مدد وٺندا هلو. همٿي مردان مددي خدا.

(7) وستار کي سار ۾ آڻڻ جي شڪتي :-

جيئن ڪچئون پنهنجن عضون کي جڏهن چاهي تڏهن ڦهلائي سگھندو آهي ۽ جڏهن چاهي اندر ڪري سگھندو آهي تهڙي طرح راج يوگي به پنهنجي اڇائن جو مالڪ بڻجي پنهنجي ڪرم اندرين جي دواران ڪرم ڪندو آهي ۽ جڏهن چاهي وديهي بڻجي شانت اوستا ۾ رهي سگھندو آهي. اهڙي طرح هو اشريري اوستا ۾ رهي پاڻ کي سڀني ٻنڌن کان مڪت انپوءِ ڪندو آهي.

(8) سميتڻ جي شڪتي :-

راج يوگي ۾ سميتڻ جي شڪتي به تمام جلدي اچي ويندي آهي، ڇو ته هو ڄاڻي ٿو ته هينئر سرشتي چڪر جو آخرين وقت هئڻ ڪري اسان سڀني کي پنهنجي گهر پرمڌام موٽڻو آهي. جيئن ڪو مسافر مسافري ڪرڻ لاءِ ضروري شيون پاڻ سان کڻي ويندو آهي تهڙي طرح راج يوگي پنهنجي آتما ۾ دويه گڻ، سڀ شڪتيون، سرپشت ڪرم ۽ سرپشت سنسڪار پري ٿو، ڇو ته اهي ئي آتما سان سڄا ساٿي بڻجي

وڃڻ وارا آهن. هو ٻين طرفن کان پنهنجو حساب ڪتاب چڪتو ڪندو ويندو آهي. هو هڪ ئي لڳن ۾ رهندو آهي ته مون کي واپس ڀرندو ڇڏي ڇڏي.

هاڻي اهو ضرور ڏيان رکڻو پوندو ته ڪهڙي شڪتي ڪهڙي وقت ڪم آڻيون. سهڻ واري شڪتي جي جڳهه تي جيڪڏهن منهن ڏيڻ جي شڪتي ڪم آڻيندا ته ضرور ڪا مشڪلات پيدا ٿيندي، ۽ منهن ڏيڻ جي بدران جيڪڏهن سهن ڪندا تڏهن به ڪامياب ڪونه ويندا. ان ڪري سڀني کان پهريائين ضروري آهي پر ڪٿي ۽ ڪٿي ڪم جي شڪتي.

راج يوگي آءِ، مڙي ۽ آنت سوچي قدم کڻندو آهي. ان ۾ سهن شڪتي هئڻ جي ڪري ڌيرج جو ڪم هوندو آهي. ڌيرج جو ڪم سڌائين منو هوندو آهي. ان ڪري راج يوگي هر ڪم ۾ ڪاميابي حاصل ڪندو آهي. هو سڌائين آتم استيتي ۾ هئڻ ڪري انتر مڪي رهي پنهنجي جاچ ڪندو رهندو آهي. انهي ڪري هنجار، وڃڻ، ٻول ۽ ڪم سريشت هوندا آهن. انجي وائي ۾ مناس هوندي آهي. هن اڍائي انجن جي زبان لاءِ چوڻي آهي ته ”اهائي زبان تخت تي وهاري، اهائي زبان تختي (قاسي) تي چڙهائي.“ تلوار جو زخم به ڪجهه وقت کان پوءِ مٽجي ويندو آهي پر زبان جي ذريعي دل ۾ ڪيل زخم ڪونه مٽجن ٿا. راج يوگي هنس وانگر سڀني جي گڻن جا موتي چڙهندو آهي ۽ هو سڌائين خوش رهندو آهي ۽ هر حالت ۾ استر رهندو آهي.

راج يوگي ۾ انهن دويہ گڻن ۽ شڪتين جي ڌار ڌار هئڻ

جي ڪري هو سماج جي لاءِ پريترڳاڏاڻڪ عضوو بڻجي ويندو آهي. هو پاڻ کي بدلي پهر يائين پنهنجي ڪُتمب کي شڏ ۽ پوٽر بڻائيندو آهي. ڪُتمب جي بدلجڻ سان سماج بدلجندو آهي. سماج جي بدلجڻ سان ديش ۽ ديش جي بدلجڻ سان سڄو سنسار بدلجندو آهي. اهڙي ريت راج يوگي پنهنجي بدلجڻ جي دواران سڄي سنسار کي بدلي ٿو.

شڪتي سوروپ جو اَنيو :-

مان هڪ شڪتي سوروپ آتما آهيان..... پرڪاش سوروپ آهيان..... ميني بابا! توهين سر و شڪتيوان آهيو..... سر و شڪتين جا داتا آهيو..... مان توهانجي سنٿان ماسٽر سر و شڪتيوان آهيان..... اوهو ڪيترو پرڪاش آهي.....! ڪيتري شڪتي آهي.....! توهانجي ياد ۾ رهڻ سان مان آتما سر و شڪتين کي پنهنجي اندر پري رهي آهيان..... مان پرڪاش سوروپ ۽ شڪتي سوروپ آتما آهيان..... مان آتما بيج سوروپ آهيان، لائيت هائوس آهيان..... مائيت هائوس آهيان..... وشو ڪلياڻڪاري آهيان..... مونکي ان پرڪاش ۽ شڪتي کي سڄي سنسار ۾ ڦهلائڻو آهي..... مان ان پرڪاش ۽ شڪتي کي سڄي سنسار کي ڏيئي رهيو آهيان..... مان آتما مياجيت بڻي آهيان..... مان نئين دنيا جو مالڪ بڻجي رهي آهيان..... مان روپ ۾ جوتي بندو سوروپ آهيان پر شڪتي ۾ سوريه سمان آهيان..... لائيت هائوس آهيان..... ان پرڪاش ۽ شڪتي سان سڄي سنسار جو ڪلياڻ ٿيندو ۽ هيءَ سرشتي سورب بڻجي ويندي. اور شانتي

چاپیندر : اومر شانتی پریس، گیمان امپرسٹ یون، شانتی ون،
تلیتی، آبو روہ (راجستان).